

శ్రీ సద్గురు వేదముః

స్థాకాప్రబోధ

మూఁ డవభాగము

గీ॥ పరమ సుజ్ఞాన బోధలు ధరణియందు
పరిణమించెను యిహపరలోకము లెల్ల
గరిమతోడుత గన నెన్నిబోధలున్న
స్థాకా వారిబోధకు సాటిరావు॥

ఇ డి

సర్వమతసమ్మతజనరంజనీయము

గ్రంథకర్త

స్వామి భ వ

శ్రీ స్థాకా స్వామి లు

శ్రీ సారథి అద్వైతే, తేనాలి.

1956



శ్రీ పాణి కౌ స్వామి లు

శ్రీ సద్గురు వేదము :

స్థాన్ - కా - రహస్య - బోధ

యను యీ నాల్గు పదముల విమర్శ

స్థాన్:— అనగా గుహ్యస్థానము. ఇది పంచకళలతో ఆవరింపబడి యున్నది. ఇది నాశరహితమైన ఒక ఖాళీస్థలము. దీనికి బయలనిపేరు. బయలనగాగాలి. దీనిని స్వరమని పిలిచెదకు. స్వరమనగా శబ్దము. రూపునామములేని దానిని రూపించుటకై ఒకనామము కావలసివచ్చెను. అట్టి నామము శబ్దముచే కల్పితమాయెను. ఇట్టి కల్పితనామమునకై స్థాన్ యనిపేరు. గనుక స్థాన్ యనునది పరబ్రహ్మము యొక్క నామధేయము. స్థాన్ యనగా రాజధానివంటిది యని తెలియుము.

కా:— అనగా కారణమూర్తి. స్థాన్ యనెడు నాశరహిత స్థానమును జూపు కారణము గురువుయనబడును. ఇట్టి గురువునకు 'స్థాన్ కా' యనిపేరు.

రహస్యం:— అనగా పరబ్రహ్మమును మానవులు తెలుసుకొనలేక పోవుటవలన పరబ్రహ్మము మరుగైయున్నది. ఇట్టి మరుగైనదానికే రహస్యమనిపేరు గనుక పరబ్రహ్మమే రహస్యము. రహస్యమే పరబ్రహ్మమని తెలియుము.

బోధ:— అనగా ఒకరిమనస్సును ఒకదానిపై దృఢనమ్మిక కలుగజేయునట్టి మాటలకు బోధయందురు. ఇట్టిబోధకునికి 'స్థాన్ కా రహస్యబోధకుడని' పేరుగలిగెనని యెరుంగుడి.

శ్రీ సాన్ కా ప్రవక్తల వారి జీవితము

నా పేరు : స్థాన్ కా రహస్య బోధకుడు

నా మతము : సమ్మతము

నా కులము : అనుకూలము

నా ఆచారము : సవిచారము

నా వంశము : నిస్సంశయము

నా గోత్రం : కామం

నా వూరు : పరవూరు

నా యింటి పేరు : దేహము

నా తల్లి దండ్రులు : శమము, దమము

నా చెల్లెలు : శ్రీధ

నా సహోదరులు : సత్యం, ధర్మం, దయ, శాంతం.

శ్రీ స్థాన్ కా ప్రబోధ

స్థాన్ కా సమత్వ ప్రభావము

ప్రపంచములోగల దేహాభిమానులకై నూతనముగా బయలు వెడలు స్థాన్ కా సమత్వము వాదించునదేమన కృత, త్రేతా, ద్వాపర, కలియుగ పర్యంతము జీవ, దేవ, సంధి నెరుగుటకు కావించిన నానావిధ మతగ్రంథ ప్రమాణములను జూచి, విని, అనుభవించి, మనోవికారభ్రమ రహితమగుటయే లేక, మనోసంకల్పాధిని పోగొట్టి, నిస్సంకల్పుడగుటయే, లేక మనోనిర్మలంబై శూన్యంబగుటయే బ్రహ్మైక్యంబని లేక మోక్షంబని దృఢనిశ్చయము గలిగి స్థాన్ కాయను పరిశుద్ధ నామంబు, సృష్టి స్థితిలయములకు కారణంబై నామరూప రహితమైన పరమాత్మకు సాటియై ప్రపంచము నుద్ధరించుటకు ఈశ్వర సంకల్పముచే బయలు వెడలెను.

స్థాన్ కా యన్నను, ఆత్మ రాముడన్నను, పరమాత్మ యన్నను, అల్లాయన్నను, పరిశుద్ధమై, ఏకమై, నామరూప రహితమై, అంతట వ్యాపించునదై, భేదరహితమై, ఉత్కృష్టమై, దివ్యమై, అపారవారమై, జగత్తునకు కారణంబై వెలయుచున్నది. ఇట్టి దివ్యనామమును మనసా ధరించువారలే మోక్ష సామ్రాజ్యమును బొందుదురు.

ఈ స్థాన్ కా యను నామంబు ప్రపంచములోగల యే భావలలో గలయక పోయినను శబ్దమాతృకచే వేత్తలు దీనిని ఉత్కృష్ట నామంబని అభిమానింప వచ్చును. ఎందుకనగా

ఓమిత్యేకాక్షరబ్రహ్మం” బని వేదములు బలుకుటచే ఓం
 యను ప్రణవమునకు శబ్దబ్రహ్మయు లేక శబ్దమే పరమాత్మ
 యని, హిందూమత సిద్ధాంతము, మరియు, అల్లా యరునది
 దివ్యోత్కృష్టనామంబని మహమ్మదీయులు బలుకుదురు. ఇది
 శబ్దముచే గలిగెను. గనుక దీనిని శబ్దబ్రహ్మ మనుట సంది
 యములేదు. గాడ్ యరునది దివ్యమైన నామంబని ఇంగ్లీషు
 వారి అభిప్రాయము. ఇదియును శబ్దముచే గలుగు చున్నది
 గనుక శబ్ద బ్రహ్మమనుటకు సందేహములేదు. స్థాన్ యను
 నామంబు దివ్యమైన శబ్దంబుతో గూడుకున్నది గనుక ఇది
 యును ఉత్కృష్టంబేయని స్థాన్ కావారు బలి కెను. ఇప్పి
 ధంబున అనేకులు అనేక భాషలచే పరమాత్మ భావము
 చేయుచున్నారు. సర్వనామంబులు శబ్దముచే ఏర్పడినవి గనుక
 పరమాత్ముని ఏ భాష చేనైన, ఏనామము చేనైన దలంచవచ్చును.
 ఇందు భేదమేమియు లేదు. అయినను అన్నిటికి తమ తమ
 ఉద్దేశ్యములే ప్రధానమని, ఉద్దేశ్యముచేతనే తగుఫలము నను
 భవమున కొచ్చునని నొక్కొక్క వక్కాణింప వచ్చును. కావున,
 ఓ మతిమంతులారా, స్థాన్ కాయను నామమే మార్పు.
 ఇందున మార్పులుండవు, నూగులలోనుండి నూనె వచ్చు
 టయే మార్పు. నూనెలోనుండి మరియేమి మార్పులుండవు.
 హిందూమతము వృక్షము వంటిది. ఇతరమతములు కొమ్మల
 వంటివి. స్థాన్ కా సమత్వము పండిన పండువంటిది, ఈ సమ
 త్వము నవలంబించినవారు పండును భక్షించి తృప్తులగునట్లు
 జన్మశూన్యై హయిస్థానమును బొందుదురు. గాన స్థాన్ కా

సమత్వమును జన్మశూన్య మతమని బలుకవచ్చును. మత ము నామబేదిధంబు ప్రపంచమందుద్భవించెనో విమర్శించి హిందూమతము వృక్షము వంటిదనుటకు హేతువు జూపి, నొక్కొక్క మతమునగల ముఖ్యపద్ధతులను క్లుప్తముగా విమర్శించి అపై స్థాన్ కామొక్క ముఖ్యాభిప్రాయము దెలిపి భక్తులను దృఢమతులుగా జేసి, సందేహములనుదీర్చి మోక్షార్హులుగా జేయునని స్థాన్ కావారు బలికెను.

మ త నా మో ద్భ వం బు

నిస్సంకల్పమునుండి సంకల్పసృష్టి. సంకల్పమునుండి పంచభూతములసృష్టి. పంచభూతములనుండి చరాచరసృష్టి. (చర యనగా చర్మముతోగూడిన జీవులు. పిపీలికాది మనుష్య పర్యంతం) అచర యనగా, చర్మములేని జీవులు (పృథ్వి ఓషధాది సూర్య చంద్ర నక్షత్రమండల పర్యంతం) చరములలో నరచరులు సంకల్ప విశేషముచేత గమనాగమన మను జ్ఞానము గలిగి ఇది ఫలానిదను విమర్శ సామర్థ్యము గలుగుటచేత శ్రేష్టులైరి. ఇట్లు శ్రేష్టులైన నరచరులలో మరి కొంత సంకల్పము విశేషమై యాసంకల్పము దృఢపటుత్వముతో నిలచి మిక్కిలి విమర్శ సామర్థ్యంగల్గుటచేత యానరచరుడు దైవసంభూతుడని పిలువ బడెను. (దైవ-సం-భూతుడు) దైవమనగా నిస్సంకల్పము. సం = సంబంధించిన-భూతుడు = భూతములతో గూడినవాడు. ఇట్టినరచరుడగు దైవ సంభూతుని కేవలము దైవమని లేక నిస్సంకల్పుడని పిలుచుట

వాడుకాయెను. (నిస్సంకల్ప మనగా సంకల్పము మిక్కుటమై
మరికొంత ఎక్కువగుటకు సందు లేక పోవుటచేత నిలచి
ముందున్న గతిని పొందెను. అనగా నిస్సంకల్పముతో ఐక్య
మాయెను. ఇందు ఉదాహరణ:- నొక కూర్చున్న మనిషి
లేచి ఎక్కువగా పరుగెత్తి మరికొంత దూరము పరుగెత్తలేక
ముందుకూర్చున్న విధము నవలంబించి కూర్చుండెను. తద్వి
ధముగా శుద్ధసంకల్ప మెక్కువై నిస్సంకల్ప మాయెను. ఇట్టి
నిస్సంకల్పముతో జతగూడినట్టి నరచరులు బ్రహ్మ, విష్ణు, శివ
రామ మొదలుగల శిరి కోట్లకు పైబడు దైవసంభూతులు లేక
జేనతలు వారి వారి దృఢసంకల్ప సామర్థ్యంచేత నానా
విధ పద్ధతులను ఏర్పరచిరి. ఇట్టి నొక్కొక్క దేవతపై మమత
గల నరచరులకు ఆయా మతస్తులని పిలువబడిరి. మమతయను
పదమువలన మతమును నామము గలిగెను. ఇట్టి యీ నర
చరులలో అనేక తెగలు గలిగి (తెగలనగా సంఘములు గలిగి)
నొక్కొక్క సంఘమువారు నొక్కొక్క-భాష, మతము ఏర్ప
రచుకొని వృద్ధిబొందిరి. ఇట్లు నొక్కొక్క సంఘమువారు విడి
పోయి నొక్కొక్క దేవతపై లేక గురువుపై మమకుంచుట
చేత మతస్తులని పిలువబడి యీభూప్రదేశమందు అనేక మత
ములు ఏర్పడినవి. యీమతములలో హిందూమతము, మహా
వ్మదీయమతము, క్రీస్తుమతము యీమూడు మతములు
మాత్రము యీరాజ్యమునందు గనపడుచున్నవి.

హిందూమతము

ఎక్కువసంఖ్యగల నరచరులు హిందూమతము నవలం

భించియున్నారు. హిందూమతము సనాతనమునుండి వచ్చుచున్నది. యీ మతము వృక్షము వంటిది, లేక తల్లివంటిది. యీ మతమునందె ఏసుక్రీస్తు, మహమ్మదు, బుద్ధుడు, ఆశోకుడు, మరికొందరు మహానీయ నరచరులు జన్మాదుల కొచ్చి కొన్ని కొన్ని హిందూమత పద్ధతులను నిరాకరించి కొన్ని కొన్ని పద్ధతులు స్వీకరించి వీరిచే యేర్పరుప బడిన పద్ధతులను అంగీకరించి ఆచరించుచున్న నరచరులకు వారి వారి నామంబులచేపిలువబడునట్లుమతస్తులనిఆజ్ఞాపించి వెళ్ళిరి ఈనాటికి అచ్చట అచ్చట యీ హిందూమతమందు మార్పులుగలుగుచున్నట్లు ఆర్యమతము, బ్రహ్మసమాజమతము యీ రెండుమతములు గనపడుచున్నవి. యిప్పుడు యీస్థాన్ కాసమత్వము పైచేద హరించిన మతముల సారాంశములతో గూడి సచుమైన భావముచే సులభముగా మోక్షార్హులగునట్లు జేయునని స్థాన్ కావారు శ్రీ పురుష అష్టాదివర్ణస్తులకు దెలిపిరి. ఇట్టి యీ హిందూమతము చిరకాలమునుండి వచ్చుటవలన దీనిని తల్లి యనవచ్చును. కాని దీనిమూలము విచారించిన యెడల భిన్న భిన్న భావములు గలిగి మూలములేనట్లు దోచుచున్నది. యీ ప్రపంచసృష్టిని విచారించినచో నొకపురాణమందు ఆదిశక్తి బుట్టి త్రిమూర్తులను బుట్టించెనని, యీ త్రిమూర్తుల వలన ప్రపంచసృష్టి గలిగెననియు, మరియొక పురాణమందు విష్ణుమూర్తి కమలమందు బుట్టి సర్వప్రపంచము సృష్టించెనని నొకటైనను సత్యములేక నానావిధ భిన్నభిన్న భావములు గలిగి యున్నవి. యిలాలు యెట్టిదైనది యిల్లుదెల్పు నన్నట్లు

మతమెట్టిదైనది మతస్పృహ దెల్పుచున్నది. ఇదియునుగాక
 విష్ణుపురాణమందు విష్ణుమూర్తి గొప్పనియు, శివపురాణమందు
 శివుడు గొప్పనియు బలుకుచున్నవి. శివునిపై మమతగల శివ
 మతస్తులు శివుడే గొప్పయనియు, విష్ణుమూర్తిపై మమతగల
 వైష్ణవ మతస్తులు విష్ణు గొప్పయని, దేవతలనబడు దైవసంభూ
 తులలోనే భేదములు గలిగించి యాయా దేవతలయందు ప్రీతి
 గల నరచరులు రోషద్వేషులై నటించుచున్నారు. యాశివో
 ఽష్టపులను పుట్టించిన పరంధాముడున్నాడని చెలిసియు, ద్వైత
 లగుట లేక ద్వేషులగుట తెలివి హీనులే. మరియు ఒక
 హిందూమతములోనే బ్రాహ్మణులని, క్షత్రియులని వైశ్య
 లని, శూద్రులని నాలుగు జాతులు ఏర్పరచుకొని అందునొక
 జాతివారు నొకజాతిలో కలయ గూడదని, నొకజాతివారు
 నొకజాతివారిని ముట్టినచో స్నానము చేయవలెనని కొన్ని
 పద్ధతులు కల్పించుకొని శూద్రులు హీనజాతివారని వేదములు
 చదువగూడదని, వినగూడదని, మోక్షార్హులు కారని, మంత్ర
 పఠన కూడదని వారిలోవారు భేదములు కల్పించుకొని
 శూద్రులు చెట్లను, రాళ్ళను, బ్రాహ్మణులకు మ్రొక్కవలె
 నని, షటకర్మములు ఆచరించ వలెనని తెలియని వారికి
 బోధించి కపట కుశిలాత్ములు హిందూమతమునగల సునమైన
 పద్ధతులను రహస్యముగా నుంచిరి. మరియు యీనాలుగు
 జాతులలో నొక్కొక్కజాతి మరికొన్ని భాగములై వేరువేరు
 నామములచే పిలువబడు చున్నవి. నొక్కబ్రాహ్మణ జాతిలో
 శ్రీవైష్ణవులని, స్మార్థులని, శివద్వైజులని, మురికినాడు, వెల

నాడు, ద్రావిడులు, ఆర్యేల, శుక్ల, యజుశ్శాఖి, నంద, వైదీక, మధ్య యని పిలువబడు చున్నారు. త్షత్రీయజాతిలో సూర్యవంశము, చంద్రవంశము యింకా అనేక వంశస్తులని యున్నారు. వైశ్య జాతిలో కోమటులని, బేడులని యున్నారు. శూద్రజాతిలో లెక్కకుమించిన నామములు గలిగియున్నాడు. ఒక్క యోనిచేపుట్టి ఒక్క మతము నవలంబించిన నరచరులు యెన్నియో మార్పులుగా పిలువబడుట వలన సత్యమైన మతము కాదని సందేహము కలుగుచున్నది. ఇట్టి సందేహమునకు కారణము యీ యేర్పాటులు జేసిన అబద్ధ గురువులు లేక దేవతలు కావించిన పౌరబాటులని దెలియుచున్నది. నిజము విచారించినచో స్త్రీలని పురుషులని రెండు జాతులు దస్ప మరి యేజాతులు లేవు. యీ రెండు జాతులలో స్త్రీలు గాని పురుషులుగాని జ్ఞానముతో గూడినవారు అగ్రజాతి వారనియు, అజ్ఞానముతో గూడినవారు హీనజాతివారనియు బలుకుట న్యాయము. ఇట్టి న్యాయపద్ధతి గుణములచే వచ్చు చుండును. కొందరు తెలియనివారు బ్రాహ్మణ, త్షత్రీయ, వైశ్య, శూద్ర వీటిని జాతులు లేక కులములని పిలుతురుగాని యివి నాల్గున్న నాల్గువిధముల గుణములుగాని కులములని చెప్పగూడదు. ఎందుకనగా నొకచెట్టులో పిందెలు, కాయలు, దోర్గాయలు, పండ్లు నాల్గువిధములై యేర్పడును. ఒక్కొక్కటి ఒక్కొక్క రుచిభేదము కనపరచినట్లు ఒక్కసృష్టిలో చేరిన ప్రతిదేహధారి స్త్రీపురుషులు పసిపాయము, శాల్యము, యశాన్వనము, వృద్ధత్వము నాల్గు దశలయందు గుణములు

భేదిచినట్లు బ్రాహ్మణ, క్షత్రియ, వైశ్య, శూద్రులనుట గుణములకే పేరుగాని కులము లనగూడదు. పిందెలు పండ్లు యగునట్లు, బాలురు వృద్ధులగునట్లు శూద్రయను గుణము బ్రాహ్మణ గుణమగుచున్నది, పిందెలు పండ్లుగామారుట లేక పిందెలు పిందెలుగాముండి నాడిపోయి రాలిపోవుట కొంత స్వభావికము గలదు. బాలురు వృద్ధులగుట లేక బాలురు బాలురుగా చనిపోవుట, శూద్రయను గుణము బ్రాహ్మణ మను గుణమగుట, లేక శూద్రయను గుణము మారకపోవుట కొంతసహవాస భేదమువలన యుండును. బ్రాహ్మణ, క్షత్రియ వైశ్య, శూద్ర యీగుణములు సర్వదేహదాహులకు ఒక విధముగా యుండకుండుటకు స్వభావికముకొంతయున్న మన పెద్దలు భేదబుద్ధిచే జ్ఞానము బోధించకపోవుట కొంతయున్న కారణం బాయెను. కాబట్టి యీనాల్గు గుణములను కులములని భావించినవారు హీనజాతి వారగుదురు. అనగా అజ్ఞాను లగుదురు.

ఇట్టి యీనాల్గుగుణములను కులములుగా భావించుకొని అనేక చిల్లరనామములు కల్పించుకొని వారివారి దేవతలచే ఏర్పాటు చేయబడినట్లు ద్వైతులని, విశిష్టాద్వైతులని, అద్వైతులని పేరుబెట్టుకొని వారివారి నియమ, నిష్ఠలు, మంత్రములు ఒకరిదొకరికి సంబంధము లేనట్లు యుంచుకొని భేదవాదులై చెడిపోవుచున్నారు. (1) ద్వైతులనగా దైవమును రెండుగా లేక అనేకులుగాదలచువారు (ద్వై) యనుపదము (ద్వ)యనుటలో రెండని బలుకుట వలన (ద్వైతులనగా రెండుగలవారని

అర్థము. రామ, కృష్ణ, విష్ణు, శివ మొదలుగల దేవతలను ఆయా రూపములచే విగ్రహములుగాని, పటములుగాని చేసి పెట్టుకొని ఏటియందె ఆయాదేవతలున్నారని ఒకదేవుని కన్న మరియొకదేవుడు శ్రేష్ఠుడని వారివారి దేవతల కొరకే పోట్లాడుకొనుచు, ఒకరునిడిబొట్టుబెట్టుకొనువారమని, మరియొకరు అడ్డబొట్టుబెట్టుకొని, కొందరు విభూతిబూసుకొని, మరికొందరు శంఖు, చక్రము లనబడు దేహముపైగుర్తులుకాల్చుకొని, ఇంకా కొందరు శిఖాపవనమని శరీరమునకు అంత్యమైన మనస్సును త్యజించమని యుండగా శరీరమునకు అంత్యమైవని వెంట్రుకలని తలపై నుండెడు వెంట్రుకలను కత్తిరించుచున్నారు. ఇట్లు చేయుటవలన ఏమైన ఫలముగలదా? మనస్సును త్యజించుట వలన మానవుడగునని తెలియ వచ్చునుగాని తలవెంట్రుకలను కత్తిరించి కొద్దిగా పిలకజుట్టుయుంచుటవలన ప్రయోజన మేమియు గనబడదుగాని అందుమూలమున కొన్ని భేదములు గలిగి క్రోధులగుటకు కారణమగుచున్నది. దీని నేమతమని చెప్పవచ్చును. ఈ పిలకజుట్టుపెట్టుటకు ఏర్పాటు చేసినది ఒక గురువు యని తెలియుచున్నది. మనుష్యులలో భేదముంచుట వలన తనవారని గుర్తుబడుటకు చేసిన యేర్పాటులని తెలియుచున్నది. యింకాకొందరు మెడలో బిళ్ళలువేసుకొని పూర్వము మాయాగురువుల ఆజ్ఞప్రకారం పామరనకులు అనేక విధముల గుర్తులు ధరించుచున్నారు. యాగుర్తులుబెట్టగనే మనబుద్ధిసిర పడునా? యాగుర్తులుపెట్టనిచో మనబుద్ధిసిర పడదా? నిజము విచారించినచో మనముపామరులమని లేకద్విపాదపశువులమ

చూపటట్టుకై సమ్యక్ష్విభావము లేని ద్వైతగురువులు లేక ద్వేష
 గురువులు తాముగొప్ప వారమని తుచ్చమైన ప్రపంచ గౌరవ
 మర్యాదలకై జేసిన ఏర్పాటులని స్పష్టముగా తెలియుచున్నది.
 "Err is human" జన్మదుఃఖం బనునట్లు మనము పుట్టుటెవ్వ.
 తప్పచేయని దెప్పుడు! మాపుట్టుకేతప్పుయని తప్పులు చేయుట
 సరికాదుకాని తప్పును ఏవిధముననైన దిద్దితీర్చుకొనుట సరి
 యైన మానవ తెలివియనబడును. ఎట్లన నొక భాష
 నేర్చుని కాలమందు మాట్లాడలేముకాని యా భాష నేర్చిన
 పిమ్మట నిరాటంకముగా మాట్లాడుదుము, భాష నేర్చియు
 నేర్చనివానివలె నటించుట అవివేకము. తద్విధముగా మానవ
 శరీరములకు ఎరుక మగువులు సహజస్వభావిక గుణములు.
 గనుక మన ద్వైతగురువులు తెలిసియో తెలియకనో,
 యోచించియో యోచించకనో జేసిన ఏర్పాటులు సవరణ
 జేసుకొనుట ఉత్తమము. పూర్వులు జేసిన ఏర్పాటులు తీసి
 వేసినచో అనిష్టయని గిలిపడియా ద్వైత భావము వదలనివారు
 ద్వైతులు. చెట్లను, రాళ్ళను మ్రొక్కువారు ద్వైతులు. దేవుడు
 ఒక్కడే యనుభావము తెలియని వారు ద్వైతులు. ఆలంబో
 పాసకులు ద్వైతులు. భయభ్రాంతి కల్పితులు ద్వైతులు. తమ
 వంటివానిపై ఆధారపడువారు ద్వైతులు. అతంత్రులు ద్వైతులు.
 బ్రహ్మసాన్నిధ్యాధికారము చాలనివారు ద్వైతులు. అబలలతో
 సమానులు ద్వైతులు. బ్రహ్మసూత్ర మెరుగక నూలిపోగులు
 మెడలో జుట్టుకొని బ్రాహ్మణుల మైతిమనువారు ద్వైతులు.
 భక్తులు ద్వైతులు. జపములు, వ్రతములు, స్నానసంధ్యలు,

యజ్ఞములు, హోమములు చేయువారు ద్వైతులు. బ్రాహ్మణ స్మృతికర్తల మత ప్రకారము పట్కర్మము లాచరించుచు భూదానము, గోదానము, కన్యాదానము మొదలుగల దానములు చేయువారు ద్వైతులు. పితృదేవతలకు పిండాకూడు బెట్టువారు ద్వైతులు. నరకస్వర్గ పరముక్తులని భయకంపితులగు వారు ద్వైతులు. పరమాత్ముడను పదమున కర్థము యెరుగని వారలు ద్వైతులు. ఉదయములేచి స్నాననిష్ఠులచే గీతాపారాయణము జేయువారు ద్వైతులు. చచ్చుచు పుట్టుచు యుండు వారు ద్వైతులు. వ్రతసిష్ట మొదలుగల వాసన త్రయముల దగులబడి ఉత్తమజన్మ మెత్తవలెనను కోరిక గలవారు ద్వైతులు. ఒక జన్మతోకడ తేరలేమనువారు ద్వైతులు. గాయత్రి మొదలుగల శైవ, శాక్త, వైష్ణవ, కాపాలిక, గాణాపత్య, సారాదిమతభేదములచే సస్తకోటి మంత్రములచే స్మారాది కర్మలయందును, గర్భాదానాది షోడశసంస్కారముల యందును, యజ్ఞయాగాదుల యందును, వేదోక్త పురాణోక్త మంత్రములను నోటజెప్పుచు, చేతులతో చర్యాజ్య సమిదక్ష పుష్పచందన దర్భలాది పదార్థములచే అచ్చటచ్చట క్రియలు, నడిపించువారు ద్వైతులు. శ్రీరామ శివ, గోవింద, నారాయణ మహాదేవాది నామముల రాగ తాళ నృత్యవాద్యములతోడ హృద్యముగ భజనచేయుచు, ఆయాదేవతల నామములు కోటిసంఖ్యగా వ్రాయుచు (రాంకోటి వ్రాయుచు) ఆయాదేవతల నామములతోనే ఆయాదేవతల రూపములు వ్రాయుచు దలచుట స్మరణమంత్రయోగము,

ఇందుకు శ్లోకము “సప్తకోటి మహామంత్రా చిత్తవిభవా
కారకః” యీలాగు మంత్రములందు చిత్తము భ్రమింపజేసు
కొనువారుద్వైతులు.

శ్లో॥ ఉత్తమంతత్వ చింతానామధ్యమం శాస్త్రచింతనం
అధమం మంత్రచింతానతీర్థభాంత ధమాధమ॥

అధముల కన్న అధములు ద్వైతులు. అనగా నిష్ప్ర
యోజకులు ద్వైతులు ఓం యను నాదము అండపిండ
బ్రహ్మాండ చరాచరంబుల యుత్పత్తి స్థితి లయాదులకు
ఆదియై అనాదియై యుండునని, సాక్షాత్సర బ్రహ్మమని

శ్లో॥ అకారంబ్రహ్మరూపంచ ఉకారంవిష్ణురూపకం
మకారంరుద్రరూపంచ త్రిమూర్తిప్రణవాత్మకం॥

ఐవి ఓంకారమందు బ్రహ్మ, విష్ణు, యీశ్వరులు రజ
సత్వ తమో గుణంబులు పుట్టినవని, సర్వప్రకృతికి ఆధారమై
యున్నదని, ఓంకారమే బ్రహ్మమని అకార ఉకార మకార
సంయోగంబున ఓంకారంబాయెనని, యిట్టి ఓంకారంబును
నిత్యంబు శివయోగులు ఆత్మాను భవంబుగా నిత్యంబు భజింపు
చుందురు. అది ఎట్లన సిద్ధాంతంబున గూర్చుండి నాసికాగ్ర
మందు దృష్టినిలిపి ముక్కులను, చెవులను తర్జన్యుల రెంటితో
మూసి ఓంకార ధ్వని వినుచుందురు. అట్లు వినగా వినగా
గజ్జలధ్వని పిమ్మట ఘంటానాదం, శంఖునాదం, వీణానాదం,
తాళనాదం, మేఘునాదం యింకను నాధించగా భ్రమరనాద

మినిపించుకని యిదియే ప్రణవ నాదంబని కానిదానిభ్రమించి
యీనాదమందు మనస్సు లయించుటె లయయోగంబని యీ
ఓంకారమును ప్రణవ మూలంబెరుగనివారు ద్వైతులు.

శ్లో॥ ఆకాశశ్యగుణశ్శబ్దైనిశ్శబ్దైబ్రహ్మముచ్యతే॥

యని శృతులు బలుకుచుండ వినిదెలసి శబ్దమే బ్రహ్మ
మని బలుకువారు ద్వైతులు, 'ఓం' యను దీనిని ప్రణవమని,
ఓంకారమని, ఉద్గీధమని, ఏకాక్షరమని, తారకమని, శబ్దబ్రహ్మ
మని, ద్వైతులు బలుకుదురు. దీనిని దీర్ఘ స్వరముతో బలు
కుట వలన ఉద్గీధమని పిలువబడెను. ఓంకారమే సర్వరక్ష
కుండని ద్వైతులు ఉపాసించుచుందురు. యీ ఓంకారము
ద్వైతులను పరబ్రహ్మమందు జేర్చునని భ్రమించెదరు.
యీఓంకారమూలమును తెలియక యిదియే ప్రణవంబని అవి
నాశియగు నఖండేశ్వరుడని ద్వైతమతస్తులు బలుకుదురు.
“ఓం తత్సనితినీర్దేశోబ్రహ్మణస్త్రీవిధఃస్మృతః” ఓం, తత్, సత్,
యీమూడున్న భగవంతునియొక్క ఉత్తమ నామంబులని
బలుకుట యొప్పుకొనదగును. కేవలము భగవంతులేయనుట
యొప్పుదగదు. ఐతే బౌద్ధవారిక ధర్మమందు నొకసాధనము
రూఢియగుటవలన దానిని సాధ్యవస్తువుతో నేకము చేయు
నని బలుకుదురు. బలికినను వస్తువు ప్రత్యేకమై యుండుట
సత్యము. సాధ్యవస్తువును ఎరుగక సాధనము చేయుట సరి
కాదు. గనుక ఓంకారము పరబ్రహ్మముకాదు, పరబ్రహ్మ
ముతో కలుపునను వట్టిభ్రాంతియే. ఓంకారమును బ్రహ్మ
మనుట యెట్లున్నదనగాచెవులు వినుచున్నవి, నోరు మాట్లాడు

చున్నది, కండ్లు చూచుచున్నవన్నట్లున్నది. నిజముగా యీ యింద్రియములు యాపనులు జేయలేవుకాని ప్రపంచ గుర్తులకై అట్లు జెప్పుట వాడుకాయెను. యీ యింద్రియములకు ఆలాటిశక్తి యున్నయెడల కొందరికి యింద్రియములుండియు వ్యర్థమగుచున్నవి. మరియు శేవమునకు యింద్రియములుండియు వ్యర్థమైనవి. ఎలాగు ఇంద్రియములు వ్యర్థమైనవో, ఆలాగే ఓంకారము వ్యర్థమాయెను. గనుక ఓంకారమును అవినాశియనగూడదు. అవినాశి యనుటయే ద్వైతులు.

“ప్రణవోధనుఃశరోహ్యత్మాబ్రహ్మతల్లక్ష్యమూచ్యతే”


యీ శ్లోకమందు “ఓం”కారంబు అంబుయనియు, ఆత్మబాణమనియు, లక్ష్యము బ్రహ్మమనియు చెప్పబడెను. అంబు, బాణము, లక్ష్యము యీమూడుమూడువిధ భేదంబులు కనపరచు చున్నవి. అంబు, లక్ష్యమగునా, కానేరదు. అంబును పోల్చినట్టి ఓంకారము బ్రహ్మమగునా. సర్వరక్షకుండగునా, కానేరదు. ఇట్టి బ్రహ్మస్వరూపము కానిదానిని బ్రహ్మమనునారు ద్వైతులు. ఇది బ్రాహ్మణ గ్రంథకర్తల మతము. మరియు పాతంజలియోగియును “తస్యవాచక ప్రణవః” అనగా పరబ్రహ్మమనకు ప్రణవమే నామధేయంబని చెప్పెను. పరబ్రహ్మము అనంత నామములచే నుండ ఓంకారమే నామధేయమనుటయు బాగుండలేదు.

“దేవశ్చేతిసంధత్తాంసర్వేభ్యోదుఃఖభయేభ్యః।

సంతారయతీతితారణాత్తారః॥

సకల దేవతలు ప్రణవమేయనియు, సకల దుఃఖభయములనుండి (సంసారమునుండి) తరింపజేయుటవలన తారణం మనంబడునని, తారణము చేయుటవలన తారకమాయెనని, తారక బ్రహ్మంబెరుగనివారు ఓంకారంబు తారకంబనుచున్నారు. ఇట్టివారే ద్వైతులు. ప్రణవము మంత్రరాజముల కెల్ల శిరోరత్నమని, బ్రాహ్మణగ్రంథములు, యోగాది శాస్త్రములు, స్మృతులు, భగవద్గీత మొదలుగల గ్రంథములు బలుకుట వాస్తవమే కాని ప్రణవమూలంబెరుగక ఓంకారమే ప్రణవంబనుట సరికాదు. ప్రణవార్థము సంపూర్ణముగా గ్రహించినవారు ఓంకారంబే ప్రణవంబని బలుకరు. ఓంకారంబు పరబ్రహ్మంబని దీనిని నుపాశింపవలెనని, నొకమతస్తులు ఏర్పాటుజేసుకొనిన పద్ధతిదప్ప ఓంకారంబు పరబ్రహ్మంబుకాదు. ఓంకారంబు నుపాసింపంగనే మోక్షార్హులుకారు. ఇట్టిఓంకారమతము బట్టినివారికి దేవుడులేడా! మోక్షార్హులుకారా! దేవుడు అనంతనామములచే పిలువబడి నప్పుడు హెచ్చు తక్కులేల! అన్నిభాషలు, అన్నినామములు, అన్నిరూపులు, పరబ్రహ్మమను సముద్రమందు సమత్వము బొందియుండునేగాని రాగ, ద్వేష, కపట, క్రోధ కుటిలంబులతో గూడి నొక్కటియునుండదు. ఇట్టి గుణవర్జన లేక భేదమెంచువారు ద్వైతులు. మరియు “ఓం” యను దీర్ఘస్వరము “ఓ” అక్షరమునకు తలకైనున్న పొళ్ళుచేత గల్గుచున్నది. “ఓ” అక్షరముయొక్క తలసున్నచే గల్గుచున్నది. “ఓం” యాతలవలెనే అంత్యమందు శబ్దలయ స్థానం సున్నచే గల్గుచున్నది

గనుక “ఓం” అక్షరమునకు ఉత్పత్తియందు సున్నయున్ను
 శబ్దలయమగునప్పుడు సున్నయున్ను యుండుటవలన “ప్రణవ
 సర్వవేదేషు” యనుటకన్న “సున్నఃసర్వవేదేషు” యనుట
 ఓంకారాక్షరమందర్థము సార్థకమగును.



మరియు “తైలధారావాదిచ్ఛిన్నం దీర్ఘం ఘంటానినాదవత్ |
 అప్లుతం ప్రణవస్వాంతం || యస్తం వేదసవేదవిత్ ” తైలధారవలె
 విచ్ఛిన్నంగానిదియు, ఘంటానాదమువలె దీర్ఘమైనట్టిదియు ప్రణవ
 మందు అంత్యమున అనగా ముగింపునందు ఏదికలదో దానిని తెలిసి
 కొనినవాడు వేదవిదుడని యీ పేరే కాగ్ధము. ప్రణవము అనగా

నాదము లేక శబ్దము. యీశబ్దమునకు ఓం యని పిలుచు నప్పుడు ఓం యను దాని అదియందు అంత్యమందు అనగా దాని పుట్టుకయందున్న దానిముగింపునందున్న యున్నది “ం” సున్నయని తెలియుచున్నది. ఇట్టిసున్న తీసివేసినచో ఓంకారరూపు నశించును, ఓంకారాక్షరరూపు నశించుటవలన దానియందుశబ్దమున్న నశించునుగనుక యీ తొలిపలుకునకు ప్రధాన బీజాంకురమై జన్మస్థానమై ఉత్పత్తికి యోనియై వెలయు చున్నదీసున్నయై. దీనిని అక్షరమని లేక నాశరహితమైన స్థాన మని చెప్పవచ్చును. వేదముల యొక్క ప్రతి అక్షరమున్న సున్నచే ఏర్పడుచున్నది గనుక వేదముల యందు పరమేశ్వర స్వరూపము సున్నయై. “ఓమితీర్త్రహ్మ. ఓమితీదగ్గంసర్వమ్ ఓంకారమే బ్రహ్మము. ఓంకారమే సమస్తమనుటకన్న ఓంకారమందలి సున్నయై బ్రహ్మము సమస్తము యని దెలుసుకొనుటే వేదాంతము. వేదాంతమనగ వేదములకు అంత్యమై, సారవంతమై కాకున్నదేదియో అదియే వేదాంతము. ఇట్టి వేదాంతమార్గంబున ఓంకారాక్షరము విమర్శ నాచేరచియింపబడిన “ప్రణవ పంచాంగ” మనెడు గ్రంథమందుగలదు.

నామ, రూప, నటనలేని పరబ్రహ్మ వీటికి విలక్షణముగనుక యిట్టిభ్రాంతి పదవిని విడిచి యానామ, రూప, నటన లేని పరబ్రహ్మమును దెలుసుకొనుటయే జ్ఞానమార్గంబు. ఇట్టి జ్ఞానమార్గంబునకు అనంతమార్గంబని, అపరోక్షంబని, అచలంబని, భావాభావాతీతంబని, సర్వశూన్య భావంబని, పరిపూర్ణంబని పెద్దయి బలికిరి. ఇట్టి అనంతమార్గంబు

దెలియనివారికి జన్మ శూన్యమౌట దుర్లభంబునది సద్గతి
 ఇది సత్యము, సత్యము, సత్యము. ఈ మార్గంబునకు అద్వైతమని
 మార్గంబని పేరుగలదు. గాని సర్వశూన్యభావంబున ద్వైతము
 అద్వైతమనుటయులేదు. అద్వైతమనగా “అ=లేదు, “ద్వైతకారభవ
 రెండు “తము=మతము, అద్వైతమనగా రెండుకానిది. పలు. తన
 రెండు లేని మతము. అనగా ద్వైతమును రెండు గాదలచి ద్వైతము
 వారు అద్వైతములు. యీ అద్వైతమార్గంబునకు అధ్యాత్మార్థేన
 జ్ఞానంబని, బ్రహ్మజ్ఞానంబని, వేదాంతమని, అపరోక్షానంద
 అనంతంబని, అచలంబని, పరిపూర్ణంబని, భానాభావంబని శరణ శరణ
 నేతి నేతి మహావాక్యనిదర్శనంబని అనేకనామములు గల ప్రాంతము
 ఈ మార్గంబునకు శూన్యమార్గంబని పేరుగలదు. ఇట్టి అద్వైతములు, ఆ
 మార్గంబున ప్రవేశించినవారెట్టివారనిన జీవ, దైవ, సంధి నెరిగి విడిచి
 వారు అద్వైతములు. స్వయంప్రకాశులు అద్వైతములు. దేవులకు అ
 ఒక్కడే యనువారు అద్వైతములు. జప, తప, హోమ, యాగిలోల
 దాన, ధర్మ, నిష్ఠ, నియమ, స్నాన, సంధ్య, వ్రత మొదలహ్మం
 గల వాసనత్రయములు విడిచినవారు అద్వైతములు. ప్రపంచములను
 గౌరవమర్యాదలు, విషయభోగంబులు, విషముగా జూన్న మా
 నడుచువారు అద్వైతములు. నిత్యపరసుఖానందంబున మునిగిపోవుచు
 సమాదిస్తులైయుండువారు అద్వైతములు. సదాగురువులను వనివా
 నేకమై తమంతటతాము ఆనందించుచుండువారు అద్వైతములు. త్మ
 భేదాభేదంబు లేరుంగనివారు అద్వైతములు. సర్వప్రాణులకు రైరిగి
 ఒక్కదృష్టితో జూచువారు అద్వైతములు. భయ, శోకవర్జితులగు అ
 అద్వైతములు. పరితులనగా ఎరుగనివారని అర్థము. శివముండువ

భంజాది సద్గుణంబులనియు, క్రోధాదిదుర్గుణంబులనియు రెంటిని
అదైవించినవారు అద్వైతులు. హెచ్చుతగ్గులు ఎంచనివారు
ంబునద్వైతులు. పుట్టుగిట్టులులేవనువారు అద్వైతులు. మనో

“ద్వైకారభమరహితులు అద్వైతులు. మనస్సు లేనివారు అద్వై
ది. పలు. తను, మను, ధనము గురువునకు సమర్పించినవారు

దలశ్చద్వైతులు. నాదినీదను భేదమెరుగనివారు అద్వైతులు.

ధ్యానతుర్వేగములు, అష్టాదశపురాణములు, యజ్ఞశిలాజిత్తులు,

క్షుంభామాంసాదిశాస్త్రములు, చతుషపికళలు, స్థూల, సూక్ష్మ

నానా శరీరంబులు, సప్తకోటి మహామంత్రములు, యోగాది

గలశాస్త్రములు, ఉపనిషత్తులు, భగవద్గీతాది మొదలుగలగ్రంథ

ములు, ఆరుమతములు. మతములగల పద్ధతులుఎరుకభ్రాంతి

ధి నెరిగిని విడిచి నిశ్చలమతులై స్వర్గపరముక్తిభాంతులురోసిన

దేవువారు అద్వైతులు. పరబ్రహ్మమును అంతటజూచుచు ఆనంద

ము, యాద్ధిలోలలాడువారు అద్వైతులు. ఒకప్పుడు తామె పర

మొదటిహ్మం బనుచు మరియొకప్పుడు తామె హీనులమనిదాసులకు

ప్రహ్మాసులమని నటించువారు అద్వైతులు. ఒకప్పుడు మూఢుల

జ్ఞాన మూఢులై ఇది జ్ఞానము ఇది అజ్ఞానమునను విమర్శ లేక

మునినటించువారు అద్వైతులు. ఒకప్పుడు మూర్ఖునివలె పట్టినపట్టు

గురువులేదువనివారు అద్వైతులు. ఒకప్పుడు తెలివిలో తెలివియై

ద్వైతులూత్కృతగాహివలె సర్వవిమర్శజ్ఞానముగలిగి, తారతమ్యము

రాణులగురైరిగి సకలవిద్యలు తమయందె ఉత్పత్తియగునట్లు వర్తించు

వర్తితుకారు అద్వైతులు. మరియొకప్పుడు ఏమి నెరుగని మొద్దువలె

శిష్యుండువారు అద్వైతులు. జడాజడ, జ్ఞానజ్ఞాన, న్యాయ

న్యాయములకు యొక్కరూపియై సమత్వముజూపు స్వభావము గలవారు అద్వైతులు.

ఇట్టిదట్టిదని నిర్దేశించుటకు అలవిగాని మనోమార్గంబున సంచరించువారు అద్వైతులు. గుణనిర్గుణములకు సాక్షియై నెలకొనువారు అద్వైతులు. భూషణ, దూషణ, తిరస్కారములను, సుఖదుఃఖములను, మానాభిమానములను ఒకటిగా నెంచువారు అద్వైతులు. తాననువాడు లేడని సంచరించు వారు అద్వైతులు. దేహాభిమానములు, ప్రపంచమర్యాదలు నొక గడ్డిపరకగా నెంచినవారు అద్వైతులు. స్త్రీ పురుషులను భేదమువదలినవారు అద్వైతులు. కోపమునకు కోపమున్ను, శాంతమునకు శాంతమున్ను జూపువారు అద్వైతులు. తిక్కలోని వారు అద్వైతులు. ఎరిగియు ఎరుగనివారివలె యుండువారు అద్వైతులు. తమవారని ఇతరులని భేదమెంచని వారు అద్వైతులు. గురుశిష్యరహిత భావంబెరింగిన వారు అద్వైతులు. ప్రపంచభోగంబులం దగిలియు దగలకయుండు వారు అద్వైతులు. సంసారమందుండియు, యుండకుండు నట్లుండువారు అద్వైతులు. నిద్రబోవుచు నిద్రబోవనివారివలె యుండువారు అద్వైతులు. తినియు తిననివారివలె యుండు వారు అద్వైతులు. ఒకప్పుడు తిండి బోతు వలె తినుచు మరియొక్కప్పుడు ఉపవాసముండువారివలె యుండు వారు అద్వైతులు. ఒకప్పుడు ఏడ్చుచు మరియొకప్పుడు నవ్వు చుండువారు అద్వైతులు. ఎండ, గాలి, వాన, చలియనక శీతోష్ణములను నేకముగా భావించు యుండువారు అద్వై

తులు. ఒకప్పుడు వాగ్భోతువలె మాట్లాడుచు, మరియొకప్పుడు మూగివానివలె మానిగానుండుచు వారి ఇచ్చప్రకారము నటించుచుండువారు అద్వైతులు. ఇట్టిచేష్టలు జూచు వారికి మహాత్ముడనుటకున్ను, తిక్కవాడనుటకున్ను తోచకుండును. కొందరు మంచి చెడ్డయను విమర్శజ్ఞానము లేనివారు అద్వైతు లెట్లగుదారందురు. అదితప్పు. అట్లనగూడదు, ఎందుకన విత్తు వృక్షమై తిరుగావితై వెలయునట్లు, బాలురు వృద్ధులై తిరుగా బాల్యావస్థను బొందునట్లు, అజ్ఞాని జ్ఞానియై అజ్ఞానియగు చున్నాడు. జ్ఞాని అజ్ఞానికాదు. వృద్ధులుబాలురు గారు కాని గుణములు భేషించుటచే వ్యవహారమున చెప్పవలసియున్నది. గనుకనే అద్వైత భావజ్ఞులు బాలోన్మత్త పిశాచ దుఃఖములచే దిరుగుచుందురని పెద్దలు నచియించి యున్నారు. ఇట్టి అవస్థాత్రయంబున మంచి చెడ్డ విమర్శయుండదు కావున జ్ఞాని అజ్ఞాని గావలసెనని చెప్పబడెను. ఈ అధ్యాత్మ జ్ఞాన మార్గంబును తల్లియని చెప్పవచ్చును. ఏలననగా తల్లి తనకు పుట్టిన బిడ్డలలో నొకడుజారుడు, నొకడుజ్ఞాని, నొకడురాజు, నొకడుగుడ్డివాడు, నొకడుమూగివాడు, నొకడుపాండురోగి, యీషిధంబున ఎందరెన్ని విధములచే పుట్టియున్నను నిష్పక్ష పాతియై అందరియందు సమమైన ప్రేమయుంచును, తనగర్భ వాసమందు పుట్టినవారు గనుక అందరూ నాబిడ్డలే యనుచుండును. తద్విధముగా జారుడైనను, నరహత్యజేసిన వాడైనను, జైలులో పడినవాడైనను, మోసకృత్యములు నేర్చిన వాడైనను, బొత్తిగాచదువురానివాడైనను, బాగుగా చదువు

నేర్చిన పండితుడైనను, దరిద్రుడైనను, రాజైనను, కేవలముహూన
జాతి వాడైనను, మిగుల శ్రేష్ఠమైన అగ్రజాతి వాడైనను,
హిందూమతస్తుడైనను, మహమ్మదీయ మతస్తుడైనను, అద్వైత
మార్గంబగు వేదాంతంబున ప్రవేశించినచో "ఒకటైనా మముచే
మహాత్ముడనిగాని, సాధువుయనిగాని, జ్ఞానియనిగాని పిలువ
బడుచు ప్రజలచే ప్రేమింపబడు చున్నాడు. ఆహా ఇట్టిమహాత్ము
గల జ్ఞానమార్గంబు యేమహానీయుండు కనిపెట్టెనో యా
మహాన్యుని గదా కొనియాడ వలసినది. ఆహా జ్ఞానమా తల్లి
మానాభిమానములు యెంచనిదానవు. దరిదారెరుగక బ్రతుక
లేని వారిని అన్నపానీయంబులు సుఖముగా నిప్పించు దానవు.
ప్రజల ప్రేమనాకర్షించు దానవు, అణిమాదస్వైశ్చ్య

స్యంబులు నిప్పించు దానవు. కొరినకొరికలు నెరవేర్చుదానవు.
పరమాత్మునిగా జేసి పూజలు నడుపుదానవు. దరిద్రుని ధని
కునిగా జేయుదానవు. దుఃఖమును పోగొట్టి శాశ్వత సుఖ
మును యిచ్చుదానవు. సాగరంబున మునుగువారిని తేల్చు
దానవు. మేరువువంటి బరువును గడ్డిపరకవలె తేలికజేయు
దానవు. నరుని హరుని జేయుదానవు. గర్భమును నీగు
జేయుదానవు. నీమరుగు గననివాడు, నీలోప్రవేశించని
వాడు బుద్ధిహీనుడు, దరిద్రుడు, దురాద్రుష్టుడు గదా విన్న
పోగొట్టుకొనువాడు స్వజీవహంతకుడుగదా. ఆహా! జ్ఞానమా
తల్లి, పామరులు నానావిధవిషయ లోలులై, గుచులుగోగుచు,
స్త్రీసంగమాదులచే, కొట్టుతిట్టులచే, రోగ బాధలచే చెడుతిగు
చు చచ్చుచుందురు గాని నీదయాసాగరంబున మునింగిసిక్కు

బుద్ధులై పరిశుద్ధులై యుండగోరదుగదా. ఇందుకేగదా పెద్దలు
నీలో ప్రవేశించి నీ ప్రేమబడయసి వారిని ద్విచాద పశువులని నచి
యించియున్నారు.

ఓ మనుష్యులారా! పశుత్వము నదలి జ్ఞానమాతలి
యొక్కదయకు పాత్రులుకండి. లెండి, త్వరపడుడి, అద్వైతమే
ఆత్మానుభవానందము. యీ మార్గంబున ప్రవేశిం
చనివారు మానశీసులుగా నేరరు. అనగా మనుష్యులుగా నేరరు
యని నా అనుభవమున బలుకుచున్నాను. నరుడనారాయ
ణుండగు భావము అద్వైతము. నరుడనారాయణుడుకాడను
వారు విశిష్టాద్వైతులు. ఆత్మపరమాత్మల భేదమెంచువారు
విశిష్టాద్వైతులు. అద్వైతమార్గమునకు వ్యతిరిక్తముగా బలుకు
వారు విశిష్టాద్వైతులు. ద్వైతులుకున్న విశిష్టాద్వైతులకు
కొద్ది భేదముకలదు. “వి” యనగా మంచి “శిష్టాయనగా
శిష్యులు-ద్వైతముయనగా దైవమును రెండనట, విశిష్టాద్వైత
మనగా ద్వైతులలో అగ్రగణ్యులని లేక శ్రేష్టమైన ద్వైత
భావముగలవారని లేక దైవమును రెండుగాదలచుటలో
పట్టుదలగలవారని అర్థమగుచున్నది. యీ విశిష్టాద్వైతులు
విష్ణుమూర్తిని దప్ప యితరదేవతలను పరమాత్మ స్వరూపావ
తారమని చెప్పురు. విష్ణుమూర్తి ఒక్కడే పరమాత్మ స్వరూప
మని బలుకుదురు. రూపునామము లేని పరబ్రహ్మము దుష్ట
శిక్షణ, శిష్టరక్షణకై ఆయుధముచేతబూని లక్ష్మీపతియై పురు
షావతారము నెత్తినాడని “శ్లో॥ నతేరూపం నచాకారం
నాయు ధానిచనాస్వదం/ శధాపిపురుషాకారో భక్తాణాంత్యం

ప్రకాశనే॥ నామరూపములేని పరమాత్మ ముష్టశిక్షణ, శిష్ట
రక్షణకై ఆయుధము చేతబట్టి లక్ష్మీపతియై పురుషానతాంము
దాల్చినాడని విశిష్టాద్వైతులు పలుకుదురు. యీ భావము
జూచిన యెడల పరమాత్మకు రూపునామక్రియాసూక్ష్మమగుట
వాస్తవం బాయెను. అయితే విశిష్టాద్వైతులు, యాపములేని
వాడు రూపునామము ధరించు ననుట భక్తికొరకేగాక సత్య
ముగా పరబ్రహ్మకు రూపునామ రహితుండని పైశ్చోకిమందు
తెలియుచున్నది. మరియు ఓంకారమునందలి ఆకారమును
లుప్తచతుర్థి యని పరమాత్మకు ఆత్మజేషభూతమని,
శ్లో॥ ఆకారేణోచ్యతేవిష్ణుః | సర్వలోకేశనాయకః |

ఉకారేణోచ్యతేలక్ష్మీ | ర్మకారోదాసపాచకః॥

యని అకార ఉకారమకారములు విష్ణుని సంబంధించి నట్లు
బ్రహ్మ సంహితమందు చెప్పబడినట్లు సిరూపించెదను. ఇదేవిధ
ముసనే తత్వమసియను మహావాక్యార్థమును నిండన జేయుచు
అశి పదమునకు వ్యతిరేకముగా హాస్యమాడుచు యెంత
ప్రయాసపడినను నీవు పరమాత్మకాజాలపు కొని ఎట్టి అసం
తాది గుణములలో నొకడవగుచున్నావని బలుకుదురు. ఇదియే
విశిష్టాద్వైతుల ముఖ్యాభిప్రాయము. ఇట్లు ఒక మతములో
వారు ఒకరి భావమును ఒకరు తిరస్కరమాడుకొనుచు అనేక
భేదములచే వర్తించుచున్నారు. మరియు యీ హిందూమత
మనెడు వృక్షమునకు ఋగ్వేదము, అజాగ్వేదము, సామ
వేదము, అధర్వణవేదము యీ నాల్గువేదములు
నాల్గు కొమ్మలుగా నియమింపబడియున్నవి. యీ వేదములు

హిందూమతమునంగల పద్ధతులు తెలుపుచున్నవి. అయితే యీ వేదములు దెలుపునట్టి సాగ్రాంశము జూడ ఖండా ఖండములై, నొక వేదములోగల విషయము నొక వేదముఖండించి సంబంధము లేనట్లు దెలుపుచున్నది. గనుకనే మానవులు సంశయ మనస్కులై, తర్కవాదులై దృఢనమ్మిక లేక చెడిపోవుటకు హేతువాయెను. వేదములు బలుకు సంగతులు గొప్పవేకాని యీ వేదములు కావించినట్టి సత్పురుషుల అభిప్రాయము దెలియలేక భేదవాదులై చెడుచున్నారు. యీ నాల్గు వేదములలో నొక్కొక్క వేదములో గల వేదాంత మహావాక్యములు కొద్దిగా వివరించినచో వీటి యందుండు భేదములు మదికొచ్చును.

1. ఋగ్వేదము జ్ఞానకాండమునందు:- ఐతరి ఉపనిషద్మహావాక్యము “ప్రజ్ఞానంబ్రహ్మ” మని బలుకుచున్నది. “ప్రజ్ఞ” యనగా చైతన్యము. బ్రహ్మ=పరబ్రహ్మస్వరూపమని బలుకుచున్నది. పిపీలికాది మనుష్యపర్యంతం కదలికయును పెరుగుటయును దేనియందున్నదో ఆకదలికే బ్రహ్మస్వరూపమని ఋగ్వేదము బలుకుచున్నది.
2. అజుర్వేదము జ్ఞానకాండము:- ఐతరి ఉపనిషద్మహావాక్యము “అహంబ్రహ్మస్మి” యని బలుకుచున్నది. అహం=నేను, బ్రహ్మ=పరబ్రహ్మ, అస్మి=అయితిని యని దెలుపుచున్నది.

3. సామవేదము, జ్ఞానకాండము:- చాండగ్యోపనిషద్ ద్మహావాక్యము “తత్త్వమసి” యని బలుకుచున్నది. తద్ = అది, త్వ = నేను, అసి = అయితిని యని దెలుపుచున్నది.
4. అధర్వణవేదము జ్ఞానకాండము:- ముండకోపనిషద్ ద్మహావాక్యము “అయమాత్మబ్రహ్మ” మని బలుకుచున్నది. అయం = అంతటవ్యాపించిన, ఆత్మ = పరిశుద్ధగుణము, బ్రహ్మ = పరబ్రహ్మమని దెలుపుచున్నది. వీటియందుండు రహస్యములు దెలుసుకొని తకె గురువుగా నలసెనని పెద్దలు బలికిరి. యీ నాల్గు మహావాక్యములు దెలుసుకొనిన పిమ్మట ఒకటగుచున్నవికాని, సంపూర్ణముగా వీటిఅర్థము బోధపడిన పిమ్మట మనస్సు ఏవిధమున దృఢపడునో ఆవిధ ఫలప్రాప్తి గలుగును. యీ నాల్గుమహావాక్యములు సర్వమనుష్యులకు నాల్గువిధ మనస్సులుండుటవలన ఎవరి మనస్సుకు తగినట్లు వారు నడుచు కొందురు గాక యని పెద్దలు యేర్పరచిరి. వీటిరహస్యము దెలిసినంత నరకు నాల్గున్న నాల్గుభేదములుగా గనపడును. వీటిరహస్యము దెలిసినవారు జ్ఞానులు. దెలియనివారు మూఢులు. యీ నాల్గువేద ప్రమాణములనుబట్టి అష్టాదశే పురాణములు, యజుశీలాజిత్తులు, మీమాంసాది శాస్త్రములు, యింకా అనేక ప్రబంధములు గావించి అందు మూలంబుగా జీవుడని, దేవుడని, నరకమని, స్వర్గమని, పాపమని, పుణ్యమని, అగామి సంచిత ప్రారబ్ధకర్మయని, దుష్కర్మయని, సుకర్మయని, మిశ్రమ కర్మయని, జీవతలని, శక్తులని, నిధు

లని, తిరునాళ్ళని, గుడియని, గోపురంబని, సప్తకోటి
మహామంత్ర, తంత్ర, యంత్ర, జప, తప, హోమ
యజ్ఞంబులని అనేకవిధవేర్లు బెట్టుకొని జ్ఞానోపాస్తి, చక్షో
పాస్తి, ధారోపాస్తి, హంసోపాస్తి యని నాల్గువిధ ఉపా
సనలు ఏర్పరచిరి. అందు

జ్ఞానోపాస్తి యనగా మంత్ర, తంత్ర, జప, తప, హోమ,
యజ్ఞము, నీతి, నియమ, నిష్టలు, బావులు త్రవ్వించుట, వన
ములువేయించుట, తీర్థయాత్రలు సేవించుట, తల్లి, దండ్రు,
గురువు, దైవమని భయభక్తి శ్రద్ధలచే ప్రేమించినటించుట.
యీలాటి సత్త్వగుణలతో గూడుకున్నది జ్ఞానోపాస్తి లేక
జ్ఞానోపాసన.

చక్షోపాస్తి, ఖేచరి, భూచరి, షణ్ముఖి, శాంభవి మొదలు
గల పంచముద్రలను యిరువైయైదు ముద్రలుగా జేసుకొని
శరీర శోధన యగు భూతపంచీకర్ణి, నేత్ర పంచీకర్ణి,
ఘటదీపిక యను శరీరావయవములను శోధించుచు
భూమధ్యస్థాన, త్రిపుటస్థాన, శృంగాటస్థాన, నాశిక
స్థాన, హృదయస్థాన, నాభిస్థాన మనియు
చంద్రునినీడయందు సూర్యుని నీడయందు చాయా
పురుషవిద్య యని నీడలజూచుచు హస్తముష్టికయోగ
మని అనేకులు పడరాని బాధలతో కష్టపడుచు చూపు
నిలువ వలయునని మనస్సు నిలువకున్న నేత్రములు
చేరుచుకొనుచు నశించుచున్నారు. ఇదియే చక్షోపాసన
లేక చక్షుల ఉపాసన.

3. ధారోపాస్తి యనగా, ఆధార, స్వాదిష్ట, మణిపూరక, అనహత, విశుద్ధ, ఆగ్నేయ, సహస్రార మొదలుగల ఏడు చక్రములకు ఏడులోకములని వీటికి దిగువ యుండు తలా తల పాతాళమనబడు ఏడుచక్రములకు ఏడులోకములని, యీ ఏడేడు ఐదునాల్గులోకములు శరీరమందెయుండునని గణపతి క్రియాశక్తి అర్థచంద్రకాంతిలో నాల్గుదశములతో గుద, గుహ్యమునకుపైగానున్న దాధారచక్రమనియు, దానికిపైగా బ్రహ్మజ్ఞానాశక్తి అరుదశములతో ఆవరించి యున్నది స్వాదిష్టచక్రమనియు, విష్ణుయిచ్ఛాశక్తి ఫది దశంబులు గలిగి ఝంకారనాదముతో ప్రకాశించు చున్నది మణిపూరక చక్రమనియు, రుద్రమూర్తి పరాశక్తి పండ్రెండు దశములతో వ్రజ్ఞానమయమై, శబ్దమునకు మూలమై, యాటపాటలకు కర్తయైయున్నది అనహత చక్రమనియు, దానికి ఆవల పదహారుదశములతో ఈశ్వరుడుఆదిశక్తి సర్వావయవములకు, డెబ్బదిరెండువేలనాడులకు, సప్తధాతువులకు, ప్రజ్ఞ కలుగజేయుచు, లింగస్వరూపముగా జీవుడు మలినరహితుడైయుండునది విశుద్ధచక్రంబనియు, దానికిపైగా ప్రణవపీఠంబున, గంగ, యమున, సరస్వతి మద్యీనాదముతో వీణవేణు నాదముతో రెండుదశములు గలిగి సూక్ష్మరూపియై సదాశివుడు తత్వభూత, జారుకాంత, యోగగుమ్మతో వాలలాడుచున్నది ఆగ్నేయ చక్రంబనియు, దానికావల సహస్రారమణిరత్న పీఠంబున అచ్చట వేయిరేకుల కమలమందు అష్టాక్షరి

యను అష్టబీజంబులతో “ఓమిత్యేకాక్షర బ్రహ్మ”మను గురు స్వరూపము జోతిర్మయమైయుండునది సహస్రారము నియు, దానిపైగా కోటి సూర్యప్రకాశమనియు, అర్థనారీ శ్వకుండనియు, ముక్తి కాంత సుదర్శనమనియు, అండపిండ బ్రహ్మాండముల జుట్టి నిర్వికల్ప మహాసమాధిలో మునింగి రేచక, పూరక, కుంభక ప్రాణాయామముచే దశవాయువులను స్వతంత్రించుకొని శరీరావయవముల నాడులలో ప్రాణమును దీసి సహస్రారమును శిరస్సున జేర్చుకొని వాయువు, మనస్సు, చూపు ఒక్కటి జేసు కొని అంతరాంత్రుడైయుండునది ధానోపాస్తిలేక ధారణ యోగోపాసన యనబడును. ఇట్టియోగసిద్ధాంతిస్వతంత్రుడని గురుస్వరూపుడని, పూజార్హుడని చెప్పవచ్చును.

4. హంసోపాస్తి యునగాప్రాణ, వ్యాన, అపాన, ఉదాన, సమాన, నాగ, కూర్మ, కుక్కర, దేవదత్తము, ధనుంజయ వాయువులకు ఏకమై ఆడుచు ఆడించుచున్నప్రాణవాయువు. నదియే నాశిక ద్వారా ఆడుగాలి. నిదియే హంసోపాస్తి లేక హంస ఉపాసన యనబడును.

యీనాల్గు పాస్యములకున్న అతీతమై స్థూల, సూక్ష్మ కారణ, మహాకారణ శరీరములకున్న, సర్వజీవ కోటికిన్ని, రూప నిరూపములకు అతీతమై అకార, ఉకార, మకారముల కున్న, పంచకోశములకున్న, స్వప్న, సుషుప్తి, జాగ్రద వస్థలకున్న, ద్వాదశాక్షరి, షోడశాక్షరి, దశేవంచాక్షరి, మంత్రముల మంత్రార్థములకున్న అతీతమై, మూలమై,

కళ, నిష్కళలకు ఆవరించుకొని నిరాభాసమై ఏకమై, ఆవరణ
రహితమై, ఇహపరములకు కారణమై, అవాఙ్మన సగోచ
రమై ఏమిగాక, ఏమిలేక, అచలముగాక, నామరూప రహి
తమై నిండుసముద్రము రీతిగానుండు నది జీవన్ముక్తికి
మూలము. జీవైఖ్యసంధానము. గురుమూర్తియొక్క అతి
రహస్య సంపూర్ణజ్ఞానమని పెద్దలు నొకదానికన్న నొకటి
హెచ్చుగా యున్నట్లు దెలిపిరి. మరియు ఇంగ్లీషు డిపార్టు
మెంట్లవలె బ్రహ్మచర్యంబని, సన్యాసంబని, గార్ధర్యంబని,
వానప్రస్థంబని నాల్గువిధముల పద్ధతులు డిపార్టుమెంట్లవలె
గావించిరి. భక్తియోగము, జ్ఞానయోగము, సన్యాస
యోగము, కర్మసన్యాసయోగము, కర్మయోగము, విభూతి
యోగము, అక్షరపరబ్రహ్మయోగము, మొదలుగల పద్ధతు
లను ఖండాఖండముగా నియమించిరి. యమ, నియమ, ఆసన
ప్రాణాయామ, ప్రత్యాహార, ధ్యాన, ధారణ, సమాధి, అష్టాంగ
యోగములు సిద్ధపరచిరి.

ఈ విధంబున హిందూమతమున ఒకమార్గము యనక
అనేకవిధమార్గంబులు ఏర్పరచి ప్రజలకు సందేహములు కలుగ
జేసిరి. కొందరు మనోవృత్తులను దెలుపువారును, మరి
కొందరు మోక్షము సద్గురుకటాక్షంబున క్షణలేశంబున సుల
భముగాని కష్టమైన యోగాభ్యాసంబున లేదనువారును,
కొందరు వాట్నిరోధంబైన యోగాభ్యాస బలంబు లేక
మనోవృత్తిని జయించరాదనువారును, జీవప్రైక్య భావంబున
పవన సంకల్పము ప్రయాసంబుగా నిల్చుచుగాని ప్రయాసంబు

రోగము కలుగ జేయుననువారును, రోగంబులకు దప్పిన
 వాయు నిరోధయోగ ఫలంబధికాయుక్త హత్వంబను వారును,
 యా మాయామహత్వ మహిమలు సిద్ధక్రియా మూలికామణి
 మంత్ర తపస్సిద్ధులంగలదను వారును, శివాగమ ప్రోక్తంబైన
 మంత్రలయరాజయోగంబు శివ పంచాక్షరి యుక్తంబైన
 కల్పితాకల్పిత మాలికజపంబున లయంబైన యజపా మార్గం
 బున ప్రవేశించి బాధత్రయరేచక, పూరక, కుంభకంబులం గుం
 భించి కర్మాష్టాంగ హఠయోగ ప్రయాసంబున అష్టేశ్వర్య
 యుక్తుండగుచు ఈశ్వరానుగ్రహక్రిని సదాచారాను గ్రహం
 బున సాంఖ్యతారకంబుల మీరి కేనల కుంభకంబైన రాజ
 యోగంబున, జాగ్రత స్వప్న సుషుప్తుల సతిక్రమించి నిశ్చ
 పంచంబైన వెన్నెల బయలు ననుసరించి అనందసముద్రంబున
 మునింగి శేరువు మరువు తలగువు స్వరూపాను సంధాన ధ్యాన
 జపంబులు లేక యమనస్కంబైన తుర్యంబున ఎరుకజెడక
 తన్నుతాగను చతుర్విధయోగ రహస్యంబులందెలుపువారును,
 వేదాంత శాస్త్రంబుల నిరామయ నిరాభాస నిర్వికల్ప
 నిష్కపంచంబైన సనాతన బ్రహ్మచిదంశంబున రజ్జుశుక్తి స్థాన
 వులలేని మాయాప్రపంచంబు దబ్బరయగుటంజేసి మాయా
 మానస విభ్రమంబున తన్నెరుంగుటంజేసి జీవుడు బద్ధుండగు
 నీబంధముక్తులు నాత్మకులేవు సంకల్పస్వభావంబులనువారును
 యాత్మసాక్షాత్కార పరుండైన కారణగురుండు కాలసంప్రాప్త
 మందోచునను వారును, కర్మముక్తులు మహాసంకల్ప భోగం
 బుల గలదను వారును, సద్భక్తినిగాని ఈశ్వరానుగ్రహ

జ్ఞానంబులు లేవనువారును, ఈవిధంబునమానవులు పరి పరివిధ
పరి వేష్టితులై

గీ॥ అవును కాదటంచు నాత్మను గనలేక,
మంత్ర యంత్రములను మగ్నలగుచు
సంశయంబుచేత చచ్చిరిగదరయా
విశ్వదాభిరామ వినురవేమా॥

యని వేమనార్యుల వచనంబువలె నిజమబద్ధమార్గంబు
లొగ న్నట్టి నమ్ముటం మది నొప్పక సంశయాస్పదులై పునర్జన్మ
ప్రాప్తులగుటంబట్టి సర్వమత మతాంతరంబులంగలమూలగుట్లు
నెరింగి, మానవ శ్రేష్టులంగల సంశయంబులు నినర్తింపజేసి
పునర్జన్మ శూన్యులుగాజేయుటకు నవతరించిన స్థాన్ కావారు
మతములలోగల మర్మంబులు దెలుపుచు ప్రజలను పావ
నులుగా జేయుచున్నారు.

ఈ హిందూమతమున డాగియున్న రహస్యపద్ధతులను
కొందరు మహానీయ మూర్తులు క్రీస్తు, మహమ్మదు, బుద్ధుడు
మొదలుగాగలవారు పరోపకారంబు చేయదలంచి జ్ఞాన
మార్గంబు సర్వజనులకు తెలియజేసి తమతమ పద్ధతులను
స్వీకరించినట్టి సంఘంబులకు తమతమ నామంబులచే మత
ములని ఏర్పరచిన పిమ్మట, యాహిందూమతములో చేరిన
పెద్దలు నిద్రబోయినవారు లేచినట్లు మేలుకొని హిందూమత
మను నామంబు శూన్యంబగునని మదిదలంచి, వేదాంత
సిద్ధాంతంబను నిరాలంబోపాసన ప్రజలకు దెలియనట్లు తత్వ

జ్ఞానంబని ప్రజలకు దెలియపరచిరి. ఇట్టివేదాంత మార్గంబగు నిరాలంబోపాసన యుండుటవలన హిందూమతమును నామంబు శాశ్వతంబాయెను. ఇప్పటికీ కొందఱు మాయా గురువులు యా పూర్వ విగ్రహారాధన, పూజ, స్నాన, వ్రత, నిష్ఠ, నియమ, భక్తి మొదలుగల దురాభ్యాసంబులు తాము పూజింపబడుటకు ఆశపైగొని, వున్నది వున్నట్లు దెల్పక మతమునంగలాభిమానంబిడువలేకనో లేక ఆత్మ పరమాత్మలయందు విచార జ్ఞానముచాలని కారణంబుననో శిష్యులను పునర్జన్మప్రాప్తులగునట్లు బోధించి ప్రజలయొక్క జీవితమును నాశనము జేయుచున్నారు. వేదాంతగురూక్త మార్గంబగు తత్వజ్ఞానంబు శ్రేష్ఠంబని మనహిందూమతవాదులు జెప్పటయుగాక ఎక్కువ సంఖ్యగల స్వతంత్ర గ్రంథములు ఘోషింపుచున్నవి. గ్రంథములు బలుకుచున్నవనడమేల, మనచిన్న తెలివితో గమనించిన ఎడల ఒకవస్తువును తాము బట్టించి రుచిదెలుసుకొనుటకున్ను, మరిఒకరు బట్టించి రుచి ఇట్టిదనిన యారుచిని దెలుసుకొనుటకున్నుయెంత భేదమో యోచించుడి, మరిఒకవిధము. బిడ్డను కని పెంచునట్టి తల్లిప్రేమకున్ను, బిడ్డనుదెచ్చుకొని పెంచుకొనునట్టి తల్లిప్రేమకున్ను ఎంతభేదమో, యదార్థము దెలిసి భజించునట్టి జ్ఞానికిన్ని, దేవుడున్నాడను విసికిడిచేత భజించునట్టి భక్తునికిన్ని అంతభేదమున్నది. ఇందుకు వేమనాగ్యుల యభిప్రాయము.

గీ॥ విన్నవానికన్న కన్నవాడధికుండు కన్నవానికన్న
కలయువాడు|ఉన్నతోన్నతుడై యుర్విలోపలనుండు
విశ్వదాభిరామ నినురవేను॥

ఈ పద్యార్థము దేవుడున్నాడనివిని దలచువాడుభక్తుడు.
కని (జూచి) దలచువాడు జ్ఞాని మరియు
గీ॥ అక్షరంబెరుగని ఆచారమదివల ॥
తాను తిననియట్టిధనమదేల ॥

యని వేమనార్యులు జెప్పినట్లు రామ, కృష్ణా,
గోవిందాయని ఎంతగా మొత్తుకున్నను కాకివలె నీళ్ళలో
మునిగినను, ఉపవాస, వ్రతములు ఎన్ని జేసినను ఫలము లేదు
కాని యా పరమ పదంబెరింగినచో ఆచారము సార్థకంబగును.
మరియు తన్నుతాగన్నట్టి సత్పురుషులు కొండ గుహలలో
యుందురనిప్రజలకండ్లకు కనపడరని, కొందరు పామరులు
దలచుదురు. ఈవిధంబున దలచువారు అజ్ఞానులు. ఎందు
కనగా నొకధనికుండు గ్రామము మధ్యయూడనని, గ్రామము
వెలుపల యుండునని లేక పెద్దమేడలో యుండునని నేమైన
నిష్కర్షలున్నవా, యుండ నేరవు. ధనికుండు కోరినచోట
యుండగలడు, అందు నిర్బంధ మేమియుండదు. ఇందుకు వేమ
నార్యుల యభిప్రాయము.

గీ॥ భ్యానివలెనెయుండు మౌనివలెనెయుండు
భోగినలెనెయుండు రోగినలెను
సకలము దెలిసిన సర్వజ్ఞుడైయుండు
పరగయోగిపరుడు పరగ వేను॥

స్వము నెరిగినవాడు పరుల కనులకు సంసారివలెను
వ్యాధిపీడితునివలెను, మాసివలెను, ధ్యానివలెను, తిక్కవాని
వలెను గనపడు చుండును. మరియు

గీ|| కడగి సంకల్పములనెల్ల కట్టిపెట్టి
చిత్తమున నేమిదెల్పక చిత్రరూపు
కై నడినియున్న యాతడు ఘనుడు దలుప
నడవియందైన పట్టణమందు వేమా||

కోరికలు లేక చిత్తస్వాధీనత గల్గినవాడు అడవియందైన
నను గ్రామముల యందైనను యుండగలడు. మరియు ఆగామి
సంచిత ప్రారబ్ధకర్మముల దహింపజేయునట్టి తత్వజ్ఞానంబునకు
సమానంబేమాగ్గంబు లేదని సర్వమత గ్రంథములు నొక్క
వక్కాణింపు చున్నవి. (త-త్వ-జ్ఞానం) తద్ అనగా అది లేక
జీవుడు. త్వ యనగా ఇది లేక శరీరము. జ్ఞానంబనగా
యదార్థము. తత్వజ్ఞానంబనగా జీవదేహముల నిజమును గుర్తె
రుగుట (యదార్థమనగా జూచుట యని అర్థము.) మరియుక
అర్థము. దేహి దేహముల సంధిని జూచుట. దీనిని గురించి
జీవహింసగూడదను ధర్మమును ఏర్పరచిరి. జీవహింసయనగా
మాంసము తినగూడదని అగముకాదు, కాని జీవుని ఉత్పత్తి,
స్థితి,లయముల గుర్తెరుగక, జీవపరైక్య భావంబెగుంగక పోవుట
జీవహింస యనబడును. ఒకజంతువును చంపినఎడల అది
కొంత మేలుగాయుండును కాని తనజీవునియొక్క ఉత్పత్తి,స్థితి,
లయ మెరుగకపోవుటవలన స్వజీవహంతకుడగుటేగాక కోట్లకు
మించిన జీవులను చంపినవాడగుచున్నాడు. ఏలన, జీవుడు

పుట్టుచావుల బొందియుండుటవలన అనేకదేహములయందు ప్రవేశించి అనేక పాపములు జేయుచు అనేకశరీరముల దుంప డెంపుట జీవహింస యనబడును. మాంసాదులు తిననివారు జీవహింస చేయుటలేదని భావించ వలదు. ఎంతవరకు జీవుని యదార్థసితిని ఎరుగక యుండుదురో నంతవరకు జీవహింస చేయువారగుచున్నారు. మాంసముతినుట వదలినమాత్రమున జీవహింస చేయనివారు కారు. జీవపరైక్యమును దెలిసి మాంసము తినినమాత్రమున జీవహింస జేయువారుగారు. గనుక అహింస ధర్మమెరిగినవారు దప్పక జీవపరైక్యమును దెలియవలెను. దెలియనిచో జీవహింస చేయువారగు చున్నారు. కొందరు జీవహింసయనగా మాంసము తినగూడదని బోధజేయుదురు. మాంసము తినగూడదనుమాట వాస్తవము కాని జీవహింసయను పదమందాయర్థము ప్రతి పాదించదు. సర్వభూతదయ ననుసరించి యింద్రియ నిగ్రహంబును గురించియు మాంసము తినగూడదని చెప్పవచ్చును. ఇదియునుగాక కొందరు జ్ఞానముననగా భక్తియేనని నొకచోట వ్రాయుచు, మరియొకచోట భక్తిలేనిచో జ్ఞానములభించదని వ్రాయుచు, యింకొకచోట జ్ఞానములేనిది భక్తి, మూఢ భక్తి యనబడుననుచు నొకగ్రంథములోనే మార్పులుగా వ్రాయుచుందురు. ఇట్లు మార్పులుగా వ్రాయువారి తెలివి యును మార్పుగానుండునని తెలియుచున్నది. ఒకమార్గము బట్టి వెళ్ళువారికి, రెండవమార్గము ఏగ్రామమునకు బోతే తన కెందుకు, అందుసంకల్పించి విచారించుట సరిదేహమగును,

సందేహము పునర్జన్మకు కూకుటేరు వంటిది. వెనుక దిరుగు
టేల, ప్రక్కచూపేల తనముక్కు నాయజూచుకొని తానుగురి
బెట్టుకొనినచోటుకు వెళ్ళగూడదా. అడ్డముబడి రాళ్ళు ముండ్లు
యనక తానుతలచిన తావుకు వెళ్ళగూడదా.

శ్లో॥ కృతైతపశ్చరేణేవ । త్రేతాయాం యజ్ఞమేవచ
అర్చనం ద్వాపరేష్టోక్తం । కతా సంకీర్తకేశవమ్ ॥

కృతయుగమున తపస్సుచేతనున్న, త్రేతాయుగమున
యజ్ఞములచేతనున్న, ద్వాపరయుగమున పూజధ్యానము
చేతనున్న, కలియుగమున హరినామ సంకీర్తనలచేతనున్న
ప్రజలకు మోక్షములభించుననియున్నది. ఇది నిశ్చయంబై
యుండును. “ఏలన ముందుయుగములయందు జనసంఖ్యతక్కు
వగానున్న, అందు విద్యావిహీనులు చాలాభాగముగా నుండి
యుండవచ్చును. అందునిమిత్తము ఒకస్మరణమాత్రమున వారికి
నూత్న జ్ఞానము కలిగియుండి యుండదు. కాబట్టియే, తపో
ధారణయోగంబులు అవశ్యకమైయుండెను.” ఇప్పుడన్ననో జన
సంఖ్య ఎక్కువనున్న, చాలాభాగము విద్యాబుద్ధి విచార
నూత్నజ్ఞానముగలవారుండుటవలన “రామ, కృష్ణ, గోవింద,
నారాయణ” యని పాటలు పాడిన మాత్రమున సర్వకర్మ
ములు నశించి పరమ పదమును జెందుచున్నారు. కాబట్టివేమ
నార్యులు

గీ॥ జీవగుణ మెరుగక జీవుండు తానుగా।

యోగియగునె యోగధాటిలేక।

వదరుచుండగానెవచ్చునా మోక్షంబు

విశ్వదాభిరామ వినురవేమా॥

యని జెప్పిరి. ఇదియునుగాక శ్లో॥ అగ్నిదేవో ద్విజాతీ
నాం॥ మునినాంహృది దైవితమ్ । ప్రతిమా స్వల్పబుద్ధీనాం॥
సర్వత్ర సమదర్శనాం॥ ఈ విధంబున సర్వవ్యాపకమైన పర
బ్రహ్మభావంబు విడిపించి విగ్రహారాధన మొదలుగలగురుదేవ
తార్చనలందు ప్రజలకు స్వల్పబుద్ధికలుగజేయుటకు ఇప్పటికిన్ని
మతాభిమానముగల, వాచా బ్రహ్మజ్ఞానగుగువులు. వీటికిన్ని
జ్ఞానమునకున్న భేదములేదనుచున్నారు. ఇందులకేవేమనార్యులు

గీ॥ వెన్న చేతబట్టి వివరంబుదెలియక

ఘృతముగోరునట్టి నియతభంగి

తాను దైవమయ్యు దైనంబు వెదకును

విశ్వదాభిరామ వినురవేమా॥

వెన్న చేతిలో బట్టుకొని కరిగించు జ్ఞానములేక నెయ్యి
కావలెనను మానవునికి, నీచేతిలోయున్న వెన్నకరిగిన నెయ్యి
యగునని చెప్పక, తెలిసి తెలియని ద్వేషగరువులు దాహము
గొనిన వానికి యండమావులు జూపునట్లు సులభమైన మార్గ
మును పోవిడిచి వృధాకాలహరణము జేయునట్టి మార్గంబు
జూపి యొక జన్మతో కడతేరలేరు. మరియొకప్పుడు ఉత్తమ
జన్మమెత్తి కడతేరుదురనిశిష్యులకుబోధించుచున్నారు. ఇట్టిబోధ

లకు లోబడు శాస్త్రదృష్టముదెలియని అవివేక శిష్యులు పుట్టు
గిట్టుల బొంది బాధలొందుచున్నారు. అయ్యలారా! “కతా
సంక్తీర్త కేశవం” బనిన వచనమును వితర్కించిజూచిన యెడల
ఈ క్రింద వ్రాయబడు విధమున అర్థమగుచున్నది.

ఈ కలియుగమున మనుష్యులు అల్పాయుష్మంతు
లగుట వలననున్న, నరులకు దేహపటుత్వములు తరుగై
యుండుట వలననున్న, తపోధారణ యోగంబులు చేయలే
రనిన్ని, ఒక వేళ చేయదలచిననునుతినిలకడయుండదనిన్ని “కతా
సంక్తీర్త కేశవమ్” బని చెప్పియుండవచ్చును. మరియు కలియుగ
నరులు పాపభీతిలేక దుష్ప్రవర్తనలందాసక్తిగలవారై సుఖ
జీవులై యుందురని కష్టపడుమార్గంబులు జూపిన పట్టుపడవని,
మితాహార, మితభాష, మితసిద్ర మొదలుగల అభ్యాస
యోగంబులుజేసి జన్మరాహిత్యమును జెందుడని, ఎన్నివిధం
బుల జెప్పిన వినరని గొంతులవరకుతిని పొట్టలుబెంచుకొని
రేయిపగలా నిద్రబోవుచు ప్రపంచసుఖము లేశెమైనను విడువని
ప్రజలను “ఓనాయనలారా, మీరుపుణ్యముజేసి పెట్టిపుట్టినవా
రు కావున జీవుని కష్టబెట్టక, జీవుడు కోరునట్టి రుచిపదార్థములు
తృప్తిదీర బెట్టుచు, మద్దెల, ఫిడిల్, త్రోక్కుడుహార్మని
యమ్, గజ్జలుగట్టిన పలకతాళములు మొదలుగల వాయిద్య
ములతో, నుంచి చమత్కార రాగసరళితో “రామ, కృష్ణ,
గోవింద, నారాయణ” యని హరినామసంక్తీర్తనలు పాడి భజ
నలు జేసిన మోక్షమని, సుఖమొదలని కలియుగనరుల
ముఖ్యాభిప్రాయంబుల నెరింగిన మహానీయ ఋషిసత్తములు

“కతాసంకీర్తకేశవమ్” బని బలికీయుండ వచ్చును. గాని భజన జేసిన మాత్రమున మోక్షప్రదాయులు గాలేరు. కలియుగమున భజనజేసినవారికే మోక్షము లభించినవడల, తపో ధారణ యోగంబులు నభ్యసించువారికి, ఏమోక్షమొచ్చునో అలోచించుడి, లేక, యీ కలియుగమున యోగాభ్యాసంబులు జేయువారు బుద్ధిహీనుల? లేక యీ బ్రహ్మచార, వానప్రస్థ వ్రతములు సల్పువాకు ఏమోక్షము గావలెనని గోరుచున్నారు. ఎన్నివిధంబుల యోచించినను భజన శ్రేష్టము కానేరదు. బుద్ధిగల మానవులు తమలోతాము విచారించి అస్థిరమైన మానవశరీరము నీటిబుగ్గ సమమని త్వరపడి జ్ఞాన మార్గంబున ప్రవేశించి జీవహింసధర్మంబైన జీవుని ఉత్పత్తి, స్థితి, లయాంతములు గుర్తించి, కష్టించి, జీవుడు తిరిగిరానట్టి మార్గంబు నభ్యసించుట ఉత్తమము. ఇది సత్యము, సత్యము, సత్యము.

అ వు తా ర పు రు షు లు

(దే వు ని చే పం ప బ డి న దూ త లు)

వారి వారి అంత్యకాలమందు ఏ విధ దశలు

అనుభవించినది. విమర్శ

శ్రీరామ లక్ష్మణులు సీతాసమేతులై మహాబలపరాక్రమ భక్తినిఘ్నలై యుండుట లోకమునందెల్లరలు యెరుగుదురుగదా! చివరలో సీతాదేవి హత్యజేసుకొనెననియు, శ్రీరాముడు భార్య వియోగముచే దుఃఖితుడై సర్వానదియందు

బడి ప్రాణత్యాగము చేసుకొనగా తమ్ముడు, మరి
కొందరు దుఃఖితులై సర్వానదిలోబడి చనిపోయిననియు
ప్రవాసమయ్యెను. వీరి జీవితములో యేలాటి కష్టాలుగలిగియుండినను
చివరిలో యీలాటి మృత్యుదశ అనుభవించుటవలన ఘన
తను గోలుపోవడమాయెను.

శ్రీకృష్ణుడు బాల్యమునుండియు చూపిన లీలలు
అనగా మహిమలు అద్భుతములై యున్నవి. కాని చివరలో
తనచావు తానుగుర్తించలేక (చావును తప్పించుకొనలేక) బోయ
వానిచేతి నొక్కబాణమున ఏటుబడి దుఃఖించి చచ్చెనట.
మొదటున్న లీలలు యిప్పుడేమాయెను. ఈదేవుడు చచ్చిన
తరువాత తనభార్యలైన రుక్మిణి, రాధా మొదలగు వారు
బోయవాండ్రు చెంచువాండ్రుచే జిక్కుబడినారని చారిత్రకారులు
ప్రవాసి యున్నారు. శ్రీకృష్ణుడు తనజీవితములో యేలాటి
మహిమలు జూపినను చివరిలో యీలాటి మృత్యుదశ అనుభ
వించుటవలన తనఘనతను గోలుపోయిన వాడాయెను. బల
రాముడు చివరిలో త్రాగుబోలై పాముకాటుచే చచ్చెను.
ఏసుక్రీస్తులవారు తనజీవితమందు అనేకమహిమలు జూపియు
చివరిలో సామాన్య మనుష్యుల చేతిలోజిక్కి మహిమలు జూప
లేక కొరడాలతో కొట్టబడి శిల్పవేయబడెను. వీరిజీవితములో
ఏలాటిమహిమలు గలిగియుండినను చివరిలో యీలాటిమృత్యు
దశ అనుభవించుట వలన గొప్పతనమునకు అడుగలిగెను.

మాజగత్త మహాచ్యుతులవారు అవసానకాలమున ఒక
 నెల దినములు జబ్బుబడి చనిపోయెననియు వ్రాయబడెను.
 ఇంకా అనేక మహాచ్యుతులు తపశ్వీయులు పడరాని బాధలు
 బడి హీనమైన కష్టదశ అనుభవించినట్లు చారిత్రకారులచే
 వ్రాయబడి యున్నవి. బద్వేల్ ఖాదర్ మస్తాన్ గారు చని
 పోయిన పిమ్మట కొందరికి కనబడి, తనశరీరము సామాధినుండి
 తీయమనియు, కొందరికి ఆవేశరూపమున, కొందరికి స్వప్న
 వస్త్రవ్వారా తనశరీరము సామాధినుండి వడ్డుకుతీయమని
 తీయించుకొని, చనిపోయిన పిమ్మట పడనొకండు నెలలు
 మంచముపైనుండి, చివరిలో గవర్నమెంటువారు స్వాధీనము
 చేసికొనినప్పుడు యేనుషీనులుజూపక సామాన్యమానవుని
 బోలె భావించుటకు కారణంబాయెను. గనుక యేలాటివారై
 నను నా రహస్యదేవుని ఆజ్ఞానుసారము నటించవలెననియు,
 నారహస్యదేవుడు తనస్వతఃసిద్ధక్రియ నిత్యంబని ప్రజలకు కను
 బరచుటకై, అనేక మహాచ్యుతులను బుట్టించి మహిమలు
 జూపుచట్లు శక్తిసామర్థ్యము కలుగజేసి, చివరిలో వారిశక్తి
 సామర్థ్యతను వ్యర్థముచేసి, తానే అన్నిటికిని కారణుడైనట్లు
 నిరూపించి, యీలాటిమహాచ్యుతులకన్న మహాచ్యుడనని ప్రజ
 లకు తెలియజేయుటకు సత్పురుషులను చివరిలో హీనదశ
 పొందింపజేసెనని దృఢముగా నమ్ముడు.

తలంపు లేనిదే తపస్సు

హిందూమతము సముద్రము, ఇతరమతములు చిన్న చిన్న చెరువులు. హిందూమతమందు గొప్పగొప్ప రహస్యములు గలవు. మన గురుస్వాములు రహస్యములు చెప్పక ఐహిక సుఖము కీర్తికొరకై తమతమ వుపయోగపదతులను బోధపరచి చెరచిరి. ఇప్పుడు మేలుకొనుడు. యిదేసమయము. వేదరహస్యములు వుచితముగా బోధపడును. వేదేమతగురువుల వద్దను వెళ్ళినవసరమాలేదు. ఆదిశేషుడు భూమిని మోయుఅర్థము, భూమియనెడు శరీరమును శ్వాశయనెడు సర్పము మోయుచున్నది. శ్వాశే సర్వ చదువులు. శ్వాశే సర్వప్రజ గలుగజేయుచున్నది. శ్వాశే యీశ్వస్తి. శ్వాశ లేనిచో సర్వస్వస్తి నాశనమొందు చున్నది. ఈశ్వాసకు జాతి కులభేదంబులులేవు. “మమాత్మసర్వభూతాత్మ” యనునది యెక్కువ తక్కువలను జాతికులములను ఒకటి జేయుచున్నది. శ్వాసకుమించినది జగత్తునందు మరియొకటిలేదని ప్రతిమానవుడు గ్రహించవచ్చును. ఇట్టి రహస్యములు హిందూమతమందుగలవు. శ్వాసయొక్క రహస్యములు తెలుసుకొని పూర్వమూఢవిశ్వాసంబులు వదలుడు. శ్వాసచేతనే మరణము వచ్చుటయు, మూర్ఛవచ్చుటయు, మైకము గప్పుటయు, నిద్రవచ్చుటయు గలుగుచున్నది. శ్వాసయొక్క రహస్యమెరిగి తిరిగిజన్మరానట్టి పదకొని పొందుము. జీవబ్రహ్మైక్యంబగుటకు హిందువులు రామ, శివ, కృష్ణ, హరి, సోహంబనియు, మహమ్మదీయులు, యాహు, యామన్లు, యనియు ఏదేమతస్తులు

ఆయా నామములు శ్వాసయందు లయపర చేవిధమెరిగిలయపరిచి
నచో బ్రహ్మనందము నొందుదురు. దీనినె బ్రహ్మనిష్ఠయనియు
అజపగాయత్రి మహామంత్రంబని యందురు.

ఇది నియమ, నిష్ఠ, గానిది, మహాసూక్ష్మమైనది. సర్వ
మత సమ్మతమైనది. ఇదియే తారకము, అమనస్కము, అచ
లము వేరేలేదు. రాతిబొమ్మలను, చెట్లను, పశువులను
పూజించుట మానుకొని తమలోతాము ధ్యానముజేయుచు
సత్యం, ధర్మం, దయ, శాంతంబనెడు మోక్షద్వారములు
తెరచి హాయిస్థానము జెందుడి. మనస్సు, నాయువు, దృష్టి
నొక్కటిజేయు సూక్ష్మమైన గురుకీలక మెరుగ్గక గ్రంథములచే
గ్రహించవలెనని భ్రమనెదరు. యీమార్గము సద్గురువు
దాపునజేరి జూచి గ్రహించవలెను. అంతవరకు తెలియలేదు.
ఇట్టి మార్గదర్శి యగుటకు కేవలము వైరాగ్యమవస్యకము. ఈ
కీలకెరిగినవారికి యీషణత్రయములు విడిచిపోవును. అరిషడ్వర్గ
ములు హరించిపోవును. అప్తమదములు నష్టమైపోవును.
అభిమానము లణగిపోవును. నీదినాదను భేదము ఛేదించ
బడును. భ్రాంతిభయములు బాసిపోవును. విషయభోగములు
విషమై తోచును. ఇన్ని విడిచిపోవుటవలననే యీమార్గము
కష్టమైన మార్గంబనంబడి బ్రహ్మవిద్యయను పేరుబొందినది.
కానియీమార్గము మహాసూక్ష్మమైనమార్గము. ఇంతకుమిక్కిలి
సూక్ష్మమార్గము యెక్కడను లేదు. ఎందుకనగా యీకీల
కెరిగినవారికి యెండ, గాలి, వాన భయము లేకుండును. శరీర
మునకు గల్గు కష్టములు సుఖములుగా గనబడు చుండును.

అభిమానములు మొదలుగల కించితోజ్ఞత్వాది గుణములు లేక పోవును. గనుక యిది సులభమార్గము యనబడును.

రహస్యముల విమర్శ

1. ఆదిశేషుడు భూమినిమోయుట—భూమియనగా యీ దేహము. శేషుడనగా శ్వాస, శేషము అనగా మిగిలినదని అర్థము. శ్వాసను సర్పముగా భావించినారు. పుట్టి లోని పాము ఒకటి బుసలు పెట్టుచున్నదని పెద్దవారు వ్రాసిన పాటగలదు. (చందమామ, చందమామ, చందమామ పాముచుట్టై జోగియెవరెచందమామ) యని యీలాటి చాలాపాటలు వేదాంతులనోట వినుచుందుము.
2. శ్రీకృష్ణుడు కాలింగమడుగునందు యేడుపడిగెలపామును హతమణచుట—హృదయమె కాలింగమడుగు, శ్వాస పాము. ఏడుపడిగెలెవ్వియన రెండుచెవులు రెండుకండ్లు రెండుముక్కులు నోరు వెరసి ఏడుపడిగెలు. త్రొక్కుట=శ్వాసను స్వాధీనపరుచుకొనుట. కృష్ణుడు = జ్ఞానము. జ్ఞానమనెడు కృష్ణుడు ఏడుపడిగెల పామనెడు శ్వాసను స్వాధీన పరచుకొనుటయే త్రొక్కుట.
3. లింగముచు చుట్టియుండెడు ఏడుపడిగెలపాము—శ్వాస యనెడుపాము యేడుపడిగెలనెడు నేత్రములు, ముక్కు, చెవులు, నోటితో లింగమను శిరస్సును రక్షించుచున్నది.
4. శ్రీకృష్ణమూర్తి పాముపై పండుకొనుట — ఇదియు సర్పముయొక్క సూచనయే. శ్వాశే శేషుడు లేక సర్పము.

శ్వాస శరీరమంతట వ్యాపించి యుండుటవలన శేషపాన్పు
యని పేరు కలిగెను. పాముపై మనుజుడు పండుకొనుట
కాదు కాని మనస్సు శ్వాసయందు మగ్నము చేయుటె
పండుకొనుటయని యెరుంగుడు.

5. ఈశ్వరుడు పామును మెడకుజుట్టుకొనుట—కంఠస్థానమే
జీవస్థానమని తెలియని పామరులకు
బోధించుటెగాక విషపురుగును మెడకుజుట్టుకొనుట గొప్ప
మహిమయని మహాత్ముడు గారడివిద్య జూపలేదని యెరుం
గుడు,

6. నందివాహనము—నందము, నంది = ఆనందము, శివుడు
బ్రహ్మానందమునొంది నిత్యానందుడాయెను. కూర్చుండు
టకు యేమిదొరకక మొద్దుదైన యెద్దుపై గూర్చున్నాడని
తలచవలదు. పామరులకు బోధించుటకు ఇదియొక సౌజ
యని గ్రహించుడు.

7. హంసవాహనం:- హంసయనగా పక్షిగాదు. శ్వాశేహంస,
శ్వాసకు స్వాధీనము జేసికొనుటె వాహనంబని తెలి
యును. ఇది బ్రహ్మవేత్తల సూచనయని యెరుంగుడు.

8. జంధ్యమువేయుట:- ఈ సూచనయు శ్వాసదె, శ్వాశేమన
యందు జంధ్యమునలె షడ్చక్రములందున్నదనిచూపించిరి.
ఇదియే జపమాల. పూసలతో కూర్చబడినది జపమాల
కాదు.

9. **మూడడుగుల దానమిచ్చుట:-** వామనుడు యనగా జ్ఞానము. బలిచక్రవర్తి యనగా అజ్ఞానము. జ్ఞానోద్భవముచే మూడడుగులు యనగా అనుట, వినుట, కనుట వదలిపోయెను. బలిచక్రవర్తి గర్వాంధుడై యుండగా దేవుడు వామనుడను గురువురూపుడై జ్ఞానము ప్రసాదించి, గురుదక్షిణమూడడుగుల దానమిచ్చెను. అనగా ఎరుక యనెడు ముప్పరివాక్యములు బోధించగా బలిచక్రవర్తి ముప్పరి వాక్యములను గ్రహించి ఎరుకను విడనాడుట. ఇదియే మూడడుగులదానమిచ్చుట. ఎరుకను విడచుటనగా శరీర భ్రాంతివదులుట.
10. **మూడు నామములు బెల్లుట:-** ఈడ, సింగళ, సుషుమ్నా నాడులను, నొప్పబెల్లు నామములనెడు గీతలచే తెలియజేయుట.
11. **పంచసంస్కారములు:-** భుజములు కాల్చుటకాదు. పంచ భూతగుణములు పంచభూతములందైక్యపరచుట. ఇదియే కాల్చుట.
12. **జీవసమాధి:-** తనవ నస్సు శ్వాసయందులయము జేయుట ఇదియే జీవసమాధి.
13. **జీవహింస:-** మనస్సుచే శ్వాసను సంధించుట. తెలియక అజ్ఞానవృత్తులలో బడియుండుట జీవహింస యని యెరుంగుడు.

14. క్షీరసముద్రము జిలికి అమృతము గొనుట:- ఇంద్రియ మొ క్షీరసముద్రము. శిరస్సుమేరుపర్వతము. సర్పమే శ్వాస. జిలుకుట=శ్వాసనుచడుపుట. అమృతమెఱనందము, ఇట్టి బ్రహ్మానందము నొందిన వారే దేవతలు (జనన మరణము లేనివారు.)
15. సప్తాహమనగా:- సప్తగ్రహములకు పేర్లు, అనగాసూర్యుడు మొదలైనవారు (అనగా) ఏడు వారములకు పేర్లు, అనగా హంసస్థానమే ఆదివారము. ఇట్లు ప్రతియొక్క వారము నకు అర్థమున్నది. ఈ ఏడువారములు మనలోయుండు యేడుజ్యోతులకు పేర్లు. ఈ యేడుజ్యోతులు యేవియనిన జ్ఞానేంద్రియములు, కర్మేంద్రియములలో కొన్నిటినిజేర్చి ఏడు వారములుగా యేర్పరచిరి. యేడుదినములలో ముక్తి కేగుట యనియు, సప్తాహంబని యేడుదినములు భజన చేయుటయనియు, మనలోయుండు ఏడుజ్యోతులకు స్వాధీన పడుచు కొనుటయేగాక భజనచేసిన మోక్షమువచ్చునను వట్టిభాంతియే.
16. యజ్ఞమనగా:- హృదయమనెడు వేదియందు తపస్సనెడు అగ్నిలో కోపమనెడు పశువులను, కామమనెడు నైయ్యసి, సమిధమనెడు శరీరమును బడవేసి వాక్కుయనెడు హోత చేత పలుకులను ఆహుతి జేయుట యజ్ఞము,
17. అర్జునుడు సైంధవుని జంపుటకు పాశుపతాస్త్రము ఉపయోగించెనట. శ్వాశే పాశుపతాస్త్రము. వేరులేదు.

18. శిఖాపవనమనగా శరీరమునకు అంత్యమైనది మనస్సు కావున మనస్సును త్యజించమని అర్థము కాని కేశములను కత్తిరించుటకాదు.
19. గరుడవాహన మనగా వక్షి. శ్వాశేపక్షి. ఈశ్వాసను కలిగియున్న-విష్ణుమూర్తిసూచన- (జ్ఞానమునహిః) జ్ఞానము లేనిదిదేనికనిభగవద్గీతలోగలదు. పక్షులపైపురుగులపై పశువులపై గూర్చుండుట గొప్పమహిమయని మహానుభావులు కూర్చోలేదు. కాని ఇవన్నియు జ్ఞానముబోధించునట్టి సూచనలని దలచుడు.
20. ఆంజనేయుడు సూర్యుని దిగమ్రంగెనని వింటిని. సూర్యుడు యెంతపెద్దది. భూమి యెంతపెద్దది. ఆంజనేయుడు యెంతపెద్దవాడు, ఎట్లు మ్రొంగెను. మ్రొంగునది నిజమా ?
21. అగస్త్యులవారు ఉష్ణసముద్రము మ్రొంగెననిరి. సముద్రము అరచేతిలో యిముడుపెట్లు ? దీనిఅర్థముకు గ్రహించుడు.
22. గజేంద్రమోక్షమందు మొసలి ఏనుగును పట్టుకొనినప్పుడు యీరెంటి పోరాటము వెయ్యిసంవత్సరములు జరిగెననిరి. వెయ్యిసంవత్సరములు వీటికి అన్న ఆహారము లేట్లు జరిగెను. అన్న ఆహారములు వెయ్యి సంవత్సరములు లేకున్న అవి జీవించుపెట్లు ? విష్ణుచక్రము వచ్చుటయు, యేనుగు మనిషియగుటయు కథకలదు. వీటినన్నిటిని యెట్లు తెలుసుకో గలరు. కథకల్పించిరందురా లేక నిజ

ముగా జరిగె నందురా ? నిజముగా జరిగెననియె వాడుక.
ఇది యంతయు ఆత్మయందుకలదు. ఇవి వేదాంశ రహ
స్యములని యెరుంగుడు.

హిందూమతమందలి గూఢార్థములు గ్రహించజాలక
ఆచరించునట్టి పనులు చాలాగలవు. మరియు ఒకరాశి చెప్ప
బడిన పదిపనులుంటె అందులోనొకటి చేయుటయు, రెండవది
చేయకపోవుటయు గలదు. ఉదాహరణ:- శ్లో॥స్వాను కుక్కుట
మార్జాలం మద్యభాంధ రజస్వలః| స్పష్టాదేవలోకంచైవ సచేల
స్నానమాచరేత్ || అయ్యలారా యీశోకమందు చెప్పబడిన
ప్రకారం నడుచుకొనున్నారు. (హిందూశాస్త్రమందు) ఇందు
లోనిది ఒకటి విడిచి యొకటి ఆచరించమనిలేదు. అన్ని సమా
నములే. ఇందు ఒకటి యెక్కువ ఒకటి తక్కువలేదు.
అయితే హిందువులు కొన్ని చేయుచు కొన్ని చేయకున్నారు.
స్వాను=కుక్క, కుక్కుటం=కోడి, మార్జాలం=పిల్లి, మద్య
భాండం = కల్లుముంత, రజస్వలః=సమర్థైశస్త్రీ, అర్చకుని
వీటిని ముట్టికొనినవారు బట్టలుతడిపి వేసి స్నానము చేయ
మనిరి. అయితే మనవారు సమర్థైశస్త్రీని ముట్టుకొనక
దూరమున యుంచుచు, కోడిని, కల్లుసారాయని దిగమ్రుంగు
చునే యున్నారు. ఏమి మీరు తెలియనివారా! సమర్థైశ
స్త్రీని జూచినట్లై మిగతావస్తువులను జూడరాదా! లేక మిగతా
వస్తువులను తిని త్రాగినట్లే సమర్థైశస్త్రీని కలుపుకొగూడదా!
ఒకటటు ఒకటిటు చేయుటకు కారణమేమి ? చుగవారికి తెలి
యకున్న ఆడవారికి తెలియదా, ఆడవారికి తెలియకున్న మగ

వారికి తెలియదా ? హిందూమతమగుయిలాటి పనులు అనేకములున్నవి. ఇట్లుండుటవలన హిందూమతము ఆజ్ఞానమునిరి. మతకులములనెడు యీ ఆజ్ఞానవృత్తులు మానుకొనుటయే జ్ఞానము. బ్రహ్మజ్ఞానము కన్న మించినది మరియొకటి లేదు లేదు లేదు.

షడ్చక్రముల వివరం

ఆదివారము మొదలుకొని గురువారమువరకు చక్రములనిన్ని, శుక్రవారమునకు బ్రహ్మనివాసస్థానమైన సహస్రారమునిన్ని, చెప్పబడును. ఆధారం స్వాదిష్టమొదలు ఆజ్ఞాయమువరకు ఆరుచక్రములనిన్ని, సహస్రారమునకు బ్రహ్మనివాసస్థానమునిన్ని చెప్పబడియున్నది. ఈ ఆరుచక్రములు బ్రహ్మాదండియనె వెన్నెముక సంబంధమై లోపలయున్నవని చెప్పుచున్నారు. కాని వీటిని నిశ్చయముగా విచారించినచో డాక్టర్లు శరీరమును కోసిచూచినయెడల కనబడలేదు. కనబడనప్పుడు లేవని భావింపవచ్చును. లేవాయని దలచినయెడల దేవాదియుషుల అభిప్రాయములు భిన్నమగుచున్నవి. ఋషులు శిద్ధిపురుషులు గాన దివ్యసిృష్టిలో యీ చక్రములు కనబడియుండవచ్చును. ఇట్లు నిశ్చయించుటకు మరియొక విధమున దలచవచ్చును. యీ షడ్చక్రములు ప్రాణనాయువుచేత రక్తము, సన్ననినరములు, మాంసపుపోరలు, ఆయా చక్రరూపము దాల్చి కొనిసప్పుడు ప్రాణనాయువు లేచిపోవుటవలన ఈ రక్తమాంస నరములు ఏర్పడినవిధము విడిచి మెత్తబడి

యోగహీనము బొందియుండుటవలన కోసినస్వాదు కనబడలేదని
 దలచనచ్చును. ఇట్లు దలచినను ఈకాలమునందు డాక్టరు
 కొన్నికొన్ని సూక్ష్మమైన యంత్రములచే ప్రాణవాయువు
 యున్నకాలమందే శరీరములోపల యుండెడురక్తమును, నర
 ములను, మాంసపు పొరలును కనుగొను చున్నారు. కాబట్టి
 అట్టి యంత్రములచేత నైనను పరీక్షించియుండి యుండ
 కూడదా. అట్లు పరీక్షించినచో షడ్చక్రములు యున్నవని
 వెల్లడిచేసి యుండరా యని తోచుచున్నది. ఎవరిభావన
 యెల్లున్నను షడ్చక్రములను గురించి నాద్రుష్టితో యిట్లు
 తోచుచున్నది. శరీరములోపల యుండెడు చక్రములు గురు
 కొరకెగాక లోపలచక్రములు లేవనిన్ని, అదివారము మొదలు
 గురువారము వరకుగల దినములకు పేర్లుగనుక షడ్చక్రము
 లన్నను కాలచక్రములన్నను ఒకటేననిన్ని, అదివారము సోమ
 వారములన్న ఒకవారమునకు మరియొకవారమునకు భేదమే
 మియులేక నామము మాత్రమే భేదమగపడుచున్నదికాబట్టి అది
 సోమ యనెడు నామములు గురుకొరకే పెట్టుకొనినవేర్లు కాని
 ఈనామములు నామమునకు తగినరూపుక్రియ ఈశరీరమందు
 యున్నననిన్ని వీటిని షడ్చక్రములన్నను, కాలము వెలుపునట్టి
 కాలచక్రములన్నను, చెల్లుననిన్ని తెలియుచున్నది.
 దేశమనినదేహమనిన రెండొకటియె కాబట్టి దేహమునుండి దేశ
 మైనది. కాబట్టి దేహమునందు గలవన్నియు దేశమునగలవు.
 కాబట్టి దేహమునగల షడ్చక్రములు కాలచక్రములు ఈక్రింద
 వినరించు చున్నాను.

ఆదివారము సోమవారము మొదలు ఆరువారములు గుదము, శిశనము, చెవులు, కండ్లు, ముక్కు, నోరు, ఇవియే కాలచక్రములు.

ఆదివారము = శిశనము, సోమవారము = చెవులు, మంగళవారము = కండ్లు, బుధవారము = ముక్కు, గురువారము = నోరు, శుక్రవారము = కంఠము, శనివారము = గుదము,

ఆదివారమనగా :- మొదటిది. అనగా యితరములను కల్పించునది. తనవలననే ఇతరవారము లగుచున్నవని అరము. కాబట్టి ఆదివారమునకు శిశనమనిపేడు పెట్టితిని. శిశనమువలన శరీరములు యేర్పడుచున్నవి కాబట్టి శిశనము సృష్టించునట్టిదని తెలియుచున్నది. ఇదియే ఆదియనగా మొదటిదని దలచితిని.

సోమవారమనగా :- చల్లదనము నిచ్చునట్టిది. సోమయనగా చంద్రుడని యర్థము యగుటవలన చల్లదన మిచ్చునట్టిదంటిని. శరీరమునకు చల్లదనము నిచ్చునట్టివి చెవులు యని తోచుచున్నది. శీతాకాలమందు చెవులకు గుడ్డలు కట్టుచుందురు. ఎందుకనగా చెవులు అన్ని అవయవములవలె చలిని పట్టజాలవనిన్ని ముందే చల్లనివి గనుక చలి చెవులయందు దూరుటవలన మనిషిని వణుకు బుటించునని దలంచి సోమవారమనగా చెవులని చెప్పితిని.

మంగళవారమనగా :- కళతో గూడినవనిన్ని, ఆనందమును కలిగించునవనిన్ని, కళయనగా వేడినిచ్చును గనుక చక్షువులకు సూర్యుడు అతీదేవతయని పెద్దలుపించియున్నారు.

మరియు మంగళమనగా శుభమని అర్థము కాబట్టి కండ్లు శరీరమును శుద్ధిగలిగించి శరీర శుభమును కోరుచున్నవి కాబట్టి మంగళవారమనగా కండ్లయని పేరిడితిని.

బుధవారమనగా:- బుద్ధితో గూడినదనిన్ని, బుద్ధియే దేహమునకు కర్తయనిన్ని బుధులనిన బుద్ధిగలవారనిన్ని, బుద్ధి ముఖమందు యున్నదని పెద్దలు వచించుటవలన బృహస్పతి కుమారుడు బుధుడని చెప్పుటవలననున్న, బుధుడు శుక్లా చార్యులవద్దచచ్చినవారిని బ్రతికించువిద్య మృతసంజీవిని తెలుసు కొనుట వలన శుక్లాచార్యులన్న శుక్లమునకు సంబంధించినదని శుక్లము బుద్ధితో సంబంధించియున్నదనిన్ని, శుక్లము శిశన సంబంధము గనుక శిశనము ఆదివారమునకు చెప్పితిని గనుక బుధవారము ఆదివార సంబంధమై యున్నది కాబట్టి బుధవార మనగా ముక్కుయని పేరిడితిని. ముక్కునకు శిశనమునకు యీ రెంటికి సంబంధమైనది బుద్ధిగనుక బుధుడు శుక్లాచార్యుల శిష్యుడు గనుక బుధవారము ముక్కుయని పేరుపెట్టితిని.

గురువారమనగా:- గురువనగా బోధించువాడు. తెలియని వాటిని తెలియబరచువాడు. గురువేదబ్రహ్మ, విష్ణువు, ఈశ్వరుడని చెప్పుటవలన గురుబ్రహ్మమన్నను, శబ్దబ్రహ్మ మన్నను రెండొకటియే కావున శబ్దము నోటియందు యుండుట వలన శబ్దమే ఈ జగత్తును పరిపాలించుచుండుట వలన, శబ్దమే బ్రహ్మమనుటవలన బ్రహ్మమనగా గురువు యనుట వలన గురువారమనగా నోరుయని చెప్పితిని. వేమయ్యగారి

వేదాంత సిద్ధాంతమందు నోటిని బ్రహ్మమని, బ్రహ్మను
 చంపినచో బ్రహ్మజ్ఞుడౌనని అనగా నోటియందు శబ్దమున్నది
 కాబట్టి నోరుమయ్యుటవలన శబ్దరహితమౌనని, శబ్దరహిత
 మగుటే బ్రహ్మను చంపుటయని బ్రహ్మదేవుని ముండ బండి
 రేవున మొయ్యయిప్రపంచమందు శబ్దములేకున్న ప్రపంచము
 శూన్యమౌనని, ఇట్టి శబ్దమనెడు బ్రహ్మమును ముండ
 మోయింపజేయుడని, బ్రహ్మదేవునివ్రాత బానిస వ్రాతరా
 చునియు అనగా శబ్దము నోటియందున్నదనిన్ని, నోటి
 యందు నాలుక యుండుటవలన, ఆనాలుక కదలికచేత
 సంకల్పములు కలుగుచున్నవని, ఆసంకల్పములే బ్రహ్మవ్రాత
 యని ఇట్టి బ్రహ్మవ్రాత యనెడు సంకల్పములు లేకుండ జేయు
 టకు గురువురహస్యమును బోధించునని, గురువుబ్రహ్మవ్రాతను
 తుడిచివేయుననగా, మానముదాల్చు మార్గంబు బోధించునని
 ఇట్టి బోధ నోటి చేత వచ్చునుగనుక గురువారమునకు
 నోరుయని చెప్పితిని.

శుక్ల వారమనగా:- శుక్లమనగా తెలుపు. జ్ఞానము
 తెల్లనిది. కీర్తియన్నను తెల్లనిదే. ఇట్టిజ్ఞానమున్ను, కీర్తియున్ను
 కానలసినది అజ్ఞానులకున్ను, అపకీర్తులకును కాబట్టి అజ్ఞాన
 రూపమైనది జీవాత్మ, ఇట్టి జీవాత్మ కంఠస్థానమందున్నదని
 పెద్దలు వచియించిరి. కాబట్టి కంఠస్థానమందుండెడు జీవా
 త్మకు తెలుపుయనెడు జ్ఞానము కలుగుచున్నది, కాబట్టి
 శుక్ల వారమనగా కంఠస్థానమని చెప్పితిని, ఇట్టి కంఠస్థాన
 మందుండెడు జీవాత్మ పరమాత్మ గుణములతో గూడుట

వలన శుక్లవారముని పిలువంబడియె. ఆదివారము మొదలు గురువారమువరకు షడ్చక్రములనిన్ని, శుక్లవారమునకు బ్రహ్మనివాసస్థానమైన సహస్రారమునిన్ని చెప్పంబడును. కాబట్టి శుక్లవారము జ్ఞానరూపమైన కీర్తి, తెలుపు, బ్రహ్మ స్థానముని పిలువంబడియె. సప్తాహం శుక్లవారమందును భజన చేయుచుందును. సప్తాహంబనిన యీషడ్ స్థానములనెడు ఇంద్రియములనుజయించుటే గాక ఆదివారము మొదలు యేడువారముల భజనకాదు. యీ షడ్చక్రములలో యేచక్రము గుండా జీవుడు వెళ్ళునో అయా జన్మము లెత్తును. ఆదినము ఆచక్రమునందు జీవుడు ప్రవేశమైచనిన అయా జన్మమునకు హేతువగును.

శనివారమునగా:- శనియుండుస్థానము గనుక శనియనగా చెడ్డది, కష్ట బెట్టునది, చివరిది, నీచమైనది. హీనమైనది దారిద్ర్య దేవత. శనీశ్వరుడు మేలుకు, కీడుకు మూలమైనది కాబట్టి మూలాధారమునిపెద్దలు వచించుటవలన, శనివారమునగా గుడస్థానము యని పేరుపెట్టితిని.

స్థాన్ కా వా రి ము ఖ్య గ మ నిం పు

స్థాన్ కాప్రసక్తలరాక:- ఆలింగనము జేసుకొనుడి. సుఖముండుడి. ముష్పవర్తనలు మానుడి. మతభేదములు వదలుడి. వ్యభిచారము చేయకుడి. సమత్వమును మదిదలపుడి. స్వతఃసిద్ధము కీస్వరూపులగుడి. ధైర్యమై దైవము. భయమై అజ్ఞానము, భయమై అంధకారము. సంశయంబెపునర్జన్మకు కూకుటేరు

వంటిది. సర్వజీవులను తనుబిడ్డలనలె దలచుడి. జీవులను
 నొప్పించకుడి. మదమాంస మత్తుపదార్థములు విడుచుడి.
 నిదానముగా మాట్లాడుట అభ్యాసము చేయుడి, చేయించుడి.
 ఎక్కువమాటలు మాట్లాడుట శరీరబలమున్ను అన్నివిశ్వ
 ర్యంబులు తగ్గునని నమ్ముడి. సర్వము సశించునని దృఢముగా
 నమ్ముడి. ఏమతపదధతులను ఉల్లంఘింపక చెవిగొనక యుండుడి.
 భూతదయ మానకుడి. ఎవరితోనైన మాట్లాడు నప్పుడు వారి
 నేత్రములదిక్కు జూచుచుమాట్లాడుడి. నిలుజూపుజూడుడి. కను
 రెప్పలుయెక్కువవాల్పుచుండుట మానుడి. మానముగాయున్న
 ప్పుడు నాలుక లోపల్లుల వానకుండునట్లు చేయుడి, ముక్కు
 గోళములు నిక్కించి యుంచుడి. చూచువానియందె చూడుడి.
 నడుచునప్పుడు కూర్చున్నప్పుడు నడ్డి నీలుకొనియుండుట లేక
 బలమంతయు రొమ్మినందుంచుట నభ్యశించుడి. పండుకొని
 నప్పుడు ప్రక్కవాటముగా పాదముపై పాదముంచి కాళ్ళు
 పొడుగుగా చాపుకొని పండుకొనుడి. దానధర్మము వ్రతము
 యిచ్చవచ్చినచో చేయుడి. గాలిని మెల్లమెల్లన రేచింపనభ్య
 సించుడి. గాలిని నిర్బంధించకుడి. మిన్నవిరిగి మీదబడినను,
 గాలిచేళ్ళొట్టబడిన నీటి చేముంచబడిన, భూమిచేవత్తబడిన,

నిప్పుచేకాల్చబడిన, కత్తులచేనరకబడిన, మృగములచేమ్రొంగబడిన, పాములచే కర్వబడిన, ప్రళయధ్వనులచే హృదయము పగలగొట్టబడిన చలించక, నిగ్గులచిత్తస్వరూపుడై నిల్చువాడు స్థాన్ కాసమత్వబోధకుడనినమ్ముడి.

ఈ జగత్తును ఒకపూరుగాను, నొకపూరునొక యిల్లుగాను, భావించువాడు స్థాన్ కా సమత్వబోధకుండు. నీటికూటిని కూడబెట్టక పంచిపెట్టుడి. దొరికినవేళదొరికినట్లు తీసి సంత్రుపులగుడు, దయగలవానిని దర్శించుడు. ఎరిగినది మొరుగదు. మొరిగినది ఎరుగదు, దొరకని దానిని తా రాడగూడదు. పొయ్యేదానిని పట్టుకోగూడదు, కోరకలభించెనా తనది. కోలభించెనా యితరులది. కోరిన లభించనిది దేవునిది. దేవుడు తెచ్చువాడు దెగ్గరికి వచ్చుచున్నాడు, దేవుడు తేనివాడు పించిన రాకున్నాడు. తెలివితేనివారికి తెలియజెప్పుడి. నీయేమితినినను తొడగిన జేసిన పదులకు చెరువుకలుగగూడదు. ఇట్లు చెరువు చేయగుండువాడే స్థాన్ కాప్రబోధకుండని తెలియుడు. ఉన్నది పెట్టనలెను. పెట్టిది తిననలెను. తేరకువచ్చినదానిపై తెగనజేయక, కష్టమునవచ్చినదానిపై యిష్టపడక రెంటిని ఒకటిగా జూడుడి. దప్పిగొన్నవారికి తెచ్చేన యిచ్చి దప్పితిర్చుడి. దారిని దొరికినసొమ్ము దారినే దానముజేయుడి. చేతాయెనారక్షించుకో, చేతగాకున్న తప్పించుకో. నీవుకొరితో మాట్లాడునప్పుడు ప్రతిమాట నీలోనే తర్కించుకొ

మాట్లాడుచుండుము. లేనియెడల నీమాటనీకు చెడ్డజేయు
 చుండును. ఎవరిమనస్సు వారికి మోసపుచ్చుచున్నది.
 జాగ్రత్తః జాగ్రత్తః (తమంతటతాము తృప్తిజెందియుండుడి)
 సర్వజీవుల జీవనమెరిగి గర్వము నీరముజేయుడి.
 చెప్పివాడుచేయుడు, చేయువాడు చెప్పుడు
 గనుక ఏదిమూఖ్యమో దానిని వదలకుము.
 పదిపలుకులుకన్న ఒక్కపలుకు మంచిది. పదిభావములకన్న
 ఒక్కభావము మంచిది. ఒక్కటే మంచిది. యనగావంట్యాల
 (మూత్రము.) రెండుమంచిదికాదు, యనగా రెండేళ్ళు
 (మలము.) ఇల్లులెనిచోటు ఇల్లుగట్టినట్లు, విద్యలేనివారికి విద్య
 నేర్పినట్లు, పైరులేనిచోటు పైరువేసినట్లు, చెడినపొలము బాగు
 చేసినట్లు, పడినదానిని లేపి నిలిపినట్లు, ఆకలిగొన్నవారికి
 అన్నమనసరమైనట్లు, గుణము కుదరనివానికి గుణముకుదిరించు
 కొనుట అనసరమగును. పాపము చేసినవానికి పుణ్యము కలుగ
 జేయుట అవశ్యమగును. తప్పుయున్నచోటు సవరణ అవ
 సరమగునట్లు పాపముజేయువాడు పుణ్యము వెదకవలెను.
 తప్పులేనిచోటు సవరణతో పనిలేనట్లు, ఆకలి లేనివారికి
 అన్నము అవసరములేనట్లు, గుణము కుదిరినవారికి గుణము
 కుదిరించుకొను ప్రయత్న మవసరములేదు. పాపము చేయని

వారికి పుణ్యముతో పనిలేదని దృఢముగా నమ్ముడి. ఈ స్థాన్ కా రహస్యబోధ ధ్యానమైన బ్రహ్మవిద్యకుసాటి ఇహ పరములందు లేదని దృఢముగా నమ్ముము నమ్ముము నమ్ముము. కోరినవన్నియు నీదాపుకే తప్పక వచ్చునని మూటి ముమ్మాటికి నమ్మి సంపాదించవలెనని కష్టపడకుము. స్థాన్ కా రహస్యధ్యానమే సర్వసంపాదన యని దృఢముగా నమ్ముము.

స్థాన్ కా వా రి వి చా ర ము

పురుషయత్నమా లేక దైవయత్నమా? పురుషయత్నము దైవయత్నము రెంటితోకూడినదా? యీప్రపంచమందేదినిశ్చయమో తెలుసుకొన వలెను. కొందరు పురుషయత్నమే నిశ్చయంబని, మరికొందరు దైవయత్నమే నిశ్చయంబని, ఇంకాకొందరు పురుషయత్నము, ఆతర్వాత దైవయత్నంబని బలుకుచున్నారు, కాబట్టి నాబోధకు లోబడువారు దైవయత్నమే నిశ్చయంబనినట్లు, తాననునది లేదుగనుక తనకు కష్టసుఖములు లేవని, తనకెంతమాత్రము కర్తృత్వము లేదని, ఏకోరిక తలంపులేక సర్వము పరబ్రహ్మమే చేయుచు చేయుచుచుండు నటనమ్మును. తనయత్నము సరిపోదు. దైవయత్నముచెడిపోదు. కొందరు పురుషయత్నం దైవయత్నంబనెడితలంపేలేదందురు. అట్టివాడిని నేనేయని తలంచుడి.

1. ధైర్యమే దైవము. జ్ఞానము. వెలుగు. స్వర్గము
(దేవగుణము.)

2. మమతయే జీవము. సరకము (జీవగుణము)

3. భయమే దేహము. ప్రపంచము (దేహగుణము)

ఈమూడు గుణములను విభాగములు చేసినచో అనేకము
తైన ప్రశ్నలకు మూలమగుచున్నది.

81.48
STH

ప్రపంచము

File No 7046

ప్రతిమూనవుడు పంచమజాతివాడనియే పిలువవచ్చును.
అది యెట్లనగా ప్ర=ఎక్కువైన, పంచమ=పంచభూతములు
అనగా గాలి, గగనము, మన్ను, నీరు, అగ్ని ఈ పంచవస్తు
వులగు భూతములతో యేర్పడి వున్నదీదేహము. కాబట్టి పంచ
ముడనగా పంచభూతములతో కూడినదేహమని తేక పంచమ
జాతివాడని ప్రతిదేహధారిని పిలువవచ్చును. పంచమజాతివాడ
నగా మూలవాడని చెప్పుచుందురు. సత్యము విచారించినచో
బ్రాహ్మణుడుసహా పంచమజాతివాడనియేపిలువబడుచున్నాడు.

అణిమాది అష్టసిద్ధుల వివరము

- 1 అణిమ = అణుప్రమాణములైన జంతువులలో పరమాణువుగా నుండుట.
- 2 మహిమ = బ్రహ్మాది మద్రూపములకంటె మహాధికుడుగా వుండుట.
- 3 గరిమ = బ్రహ్మాండముల కంటె గొప్పగావుండుట.
- 4 లఘిమ = మేరువువంటి బరువు తేలికగా వుండుట.
- 5 ప్రాప్తి = ఏదికావలయుననిన లభింపజేసుకొనుట.
- 6 ప్రాకామ్యం = ఆకాశాదులలో సంచరించుట.
- 7 ఈశత్వము = సూర్యచంద్రులకు అధికారిగా వుండుట.
- 8 వశిత్వము = సకల ప్రాణులను తనఆజ్ఞకు లోబడునట్లు వశముజేసికొనుట.

గీ॥ గట్టిబ్రహ్మబోధనమ్మి పటితిపట్టు
చుట్ట పక్కలను సూరజెక్కి
యెట్టకేలకుజూడ మట్టి చిప్పముంత
వటిమాయ నాకు గట్టిదాయెన్॥

బైత్ ॥ పూర్ణం, ఖువాకి జాత్కానాం
పీర్వో, ముర్షద్ బతాయెష్టై॥
పూర్ణం, కుల్లెషయ్యాన్ మె| భర్
భరాహై వుస్సుకహతెహై॥